

Abbozz



IL-KUMMISSJONI
EWROPEA

Brussell, **XXX**
[...](2012) **XXX** draft

ABBOZZ

**Linji Gwida tal-UE għall-applikazzjoni tar-regoli dwar l-ghajjnuna mill-Istat b'rabta
mal-implimentazzjoni rapida tan-netwerks tal-broadband**

Linji Gwida tal-UE għall-applikazzjoni tar-regoli dwar l-għajnuna mill-Istat b'rabta mal-implimentazzjoni rapida tan-netwerks tal-broadband

1. INTRODUZZJONI

- (1) Il-konnettività mal-broadband hija ta' importanza strateġika għat-tkabbir Ewropew u għall-innovazzjoni fis-setturi kollha tal-ekonomija u għall-koeżjoni soċjali u territorjali. L-Istrateġija Ewropa 2020 ("UE2020") tenfasizza l-importanza tal-implimentazzjoni tal-broadband bħala parti minn strateġija tat-tkabbir tal-UE għall-ghaxar snin li ġejjin u tistabilixxi miri ambizzjużi għall-iżvilupp tal-broadband. Waħda mill-inizjattivi ewlenin tagħha, l-Agenda Digitali għall-Ewropa ("ADE")¹, tirrikonoxxi l-benefiċċji soċjoekonomiċi tal-broadband u tenfasizza l-importanza tiegħu għall-kompetittività, l-inkluzjoni soċjali u l-impjiegi. L-ilhiq tal-għan tal-Ewropa 2020 ta' tkabbir intelligenti, sostenibbli u inkluziv jiddependi wkoll mill-proviżjoni ta' aċċess mifrux u bi prezz konvenjenti għal infrastruttura u servizzi tal-internet b'veloċità għolja. Fattur kruċjali għall-Ewropa hu li twieġeb għall-isfida tal-iffinanzjar ta' infrastruttura tal-broadband ta' kwalità tajba u bi prezz konvenjenti biex tizzied il-kompetittività u l-innovazzjoni tagħha, tipprovi opportunitajiet ta' xogħol għaž-żgħažgħ, tipprevjeni d-delokalizzazzjoni tal-attività ekonomika u tiġbed l-investimenti interni. L-ADE ttenni l-għan tal-UE2020 li l-broadband bażiku jkun disponibbli għall-Ewropej kollha sal-2013 u tfitte li tiżgura li, sa l-2020, (i) l-Ewropej kollha jkollhom aċċess għal Internet b'veloċitajiet ħafna ogħla ta' aktar minn 30 Mbps u (ii) 50% jew aktar tad-djar Ewropej jabbonaw għal konnessjonijiet tal-Internet ta' l fuq minn 100 Mbps.
- (2) Sabiex jintlaħaq l-għan ta' aċċess ta' veloċitajiet tal-internet ogħla minn 30 Mbps, huwa stmat² li huwa meħtieġ sa EUR 60 biljun ta' investiment u sa EUR 270 biljun għal mill-inqas 50% tal-unitajiet domestiċi biex jaċċessaw konnessjonijiet tal-internet ogħla minn 100 Mbps³. Investimenti bħal dawn għandhom jiġu primarjament minn investituri kummerċjali. Madankollu, ma jistgħux jintlaħqu l-għanijiet tal-ADE mingħajr ma jkun hemm is-sostenn permezz ta' fondi pubbliċi. Għal din ir-raġuni, l-ADE tistieden lill-Istati Membri jużaw *"il-finanzjament pubbliku f'konformità mar-regoli tal-UE dwar il-kompetizzjoni u l-għajnuna mill-Istat"* biex jilhq u l-kopertura, il-veloċità u l-adozzjoni tal-miri ta' attwazzjoni

¹ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, COM (2010) 245 finali, Agenda Digitali għall-Ewropa.

² Ara l-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Il-Broadband Ewropew: investiment fi tkabbir ekonomiku mmexxi diġitalment, COM (2010) 472 finali *Il-Broadband Ewropew: investiment fi tkabbir ekonomiku mmexxi diġitalment*.

³ L-ispejjeż reali tal-investimenti jistgħu jkunu anqas b'mod sinifikanti skont l-użu mill-ġdid tal-infrastrutturi eżistenti (passivi) u skont is-suq, it-teknoloġija u l-iżviluppi regolatorji.

Abbozz

definiti f'UE2020⁴. Huwa mistenni li d-domanda għal servizzi li jirrikjedu kapaċità għolja jizdedu fil-futur, hekk kif il-cloud computing, użu aktar intens tat-teknoloġiji peer to peer, in-netwerks soċjali u s-servizzi ta' vidjo fuq talba jiġu żviluppati aktar.

- (3) Is-settur tal-komunikazzjoni elettronika għadda minn proċess ta' liberalizzazzjoni bir-reqqa u issa huwa suġġett għal regolamentazzjoni settorjali. Il-qafas regolatorju tal-UE għall-komunikazzjonijiet elettronici jindirizza wkoll kwistjonijiet relatati mal-aċċess għall-broadband⁵. Fir-rigward ta' netwerks tradizzjonali tal-broadband, s'issa s-swieq bl-ingrossa huma suġġetti għal regolazzjoni ex ante fl-Istati Membri kollha. L-approċċ regolatorju rnexxa biex irawwem swieq kompetittivi, biex iħeggeġ l-investiment u biex iżid l-għażla tal-konsumaturi: pereżempju, l-oġġla kopertura u adozzjoni tal-broadband tinsab fl-Istati Membri fejn teżisti kompetizzjoni fl-infrastruttura, flimkien ma' regolamentazzjoni ex ante effettiva li tippromwovi l-kompetizzjoni fis-servizzi. Implimentazzjoni ulterjuri ta' netwerks tal-broadband u b'mod partikulari n-netwerks ta' Aċċess tal-Ġenerazzjoni li Jmiss ("NGA") jkompli jirrekjedi l-intervent tal-awtoritajiet regolatorji nazzjonali ("NRAs") minhabba l-pożizzjoni u r-rwol tagħhom fis-settur tal-komunikazzjoni elettronika.
- (4) Huwa aktar u aktar importanti li l-fondi pubbliċi jintużaw b'mod għaqli f'dan is-settur u li l-Kummissjoni tiżgura li l-għajjnuna mill-Istat tkun kumplimentari u ma tissostitwixxi l-investimenti tal-operaturi fis-suq. Kwalunkwe intervent mill-Istat għandu jillimita kemm jista' jkun ir-riskju li jaqta' barra l-investimenti privati, li jbiddu l-inċentivi tal-investiment kummerċjali u fl-aħħar mill-aħħar li jwassal għal distorsjoni tal-kompetizzjoni b'mod li ma jkunx aċċettabbli.
- (5) Fil-Komunikazzjoni tagħha dwar il-Modernizzazzjoni tal-Għajjnuna mill-Istat (SAM), il-Kummissjoni tinnotta li l-politika tal-għajjnuna mill-Istat għandha tiffoka fuq l-iffaċilitar ta' għajjnuna mfassla sew mmirata lejn fallimenti fis-suq u għanijiet ta' interess Ewropew komuni⁶. Il-miżuri ta' għajjnuna mill-Istat jistgħu, taħt ċerti kundizzjonijiet, jikkoreġu fallimenti fis-suq, biex b'hekk jittejjeb il-funzjonament effiċjenti tas-swieq u titkattar il-kompetittività. Barra minn hekk, meta s-swieq jipprovdru riżultati effiċjenti imma dawn jiġu kkunsidrati bħala mhux sodisfaċenti mil-lenti tal-politika ta' koeżjoni, l-għajjnuna mill-Istat tista' tintuża biex jinkiseb riżultat tas-suq li jkun aktar mixtieq u ġust. B'mod partikulari, intervent immirat sew mill-Istat fil-qasam tal-broadband jista' jikkontribwixxi għat-tnaqqis tal-'firda digitali'⁷ bejn żoni jew reġjuni fejn jiġu offruti servizzi tal-broadband kompetittivi u bi prezzijiet konvenjenti u inhawi fejn dan mhux il-każ.

⁴ Paragrafu 2.4.3. Azzjoni Ewlenija 8.

⁵ Ara l-Artikolu 12 (4) tad-Direttiva 2002/21/KE tal-Parlament Ewropew u tal-Kunsill tas-7 ta' Marzu 2002 dwar Qafas regolatorju komuni għan-Netwerks ta' Komunikazzjonijiet u Servizzi Elettronici (Direttiva Qafas) Edizzjoni Speċjali tal-ĠU bil-Malti: Kapitolu 13 Volum 29 p. 349, kif emendata bid-Direttiva 2009/140/KE (Direttiva dwar Regolamentazzjoni Aħjar), ĠU L 337, 18.12.2009, p. 37 u bir-Regolament (KE) Nru 544/2009, ĠU L 167, 29.6.2009, p. 12.

⁶ Komunikazzjoni mill-Kummissjoni dwar Il-Modernizzazzjoni tal-Għajjnuna mill-Istat tal-UE (SAM) Brussell, 8.5.2012. COM(2012) 209 finali.

⁷ It-terminu 'firda digitali' jintuża l-aktar biex jiddefinixxi l-lakuna bejn daww il-individwi u l-komunitajiet li għandhom aċċess għat-teknoloġiji tal-informazzjoni u daww li m'għandhomx. Għalkemm hemm diversi raġunijiet għal din il-'firda digitali', l-aktar waħda importanti hija n-nuqqas ta' infrastruttura adegwata tal-broadband. Min-naħa reġjonali, fattur importanti għal kemm komunità jkollha aċċess għall-ICT u għal kemm tagħmel użu minnhom huwa kemm il-komunità tkun urbanizzata. Il-penetrazzjoni tal-internet, għalhekk, tibqa' hafna aktar dgħajfa fi nħawi fl-Unjoni Ewropea fejn ma tantx joqogħdu nies.

Abbozz

- (6) Madankollu, kieku l-għajjnuna mill-Istat għall-broadband kellha tintuza f'żoni fejn l-operaturi tas-suq normalment jagħzlu li jinvestu jew ikunu diġà investew, dan ikun jista' jimmina b'mod konsiderevoli sa mill-bidu nett l-inċentivi tal-investituri kummerċjali biex jinvestu fil-broadband. F'kazijiet bħal dawn, l-għajjnuna mill-Istat għall-broadband tista' tispicċa biex issir kontroproduktiva għall-għan li wiehed ikun jixtieq jilhaq. L-għan tal-kontroll tal-għajjnuna mill-Istat fil-qasam tal-broadband huwa li jiġi żgurat li l-miżuri ta' għajjnuna mill-Istat jirriżultaw f'livell oġhla, jew f'rata aktar mgħaġġla, ta' kopertura u penetrazzjoni tal-broadband milli kien isehh mingħajr l-għajjnuna mill-Istat, filwaqt li jiġu appoġġjati l-kwalità oġhla, is-servizzi bi prezz aktar konvenjenti u l-investimenti favur il-kompetizzjoni. L-effetti pożittivi tal-għajjnuna għandhom jegħlbu d-distorsjonijiet tal-kompetizzjoni.
- (7) B'reazzjoni għat-talba tal-Kummissjoni biex jagħmlu hekk fl-ADE, hafna mill-Istati Membri żviluppaw strateġiji nazzjonali għall-broadband biex jintlaħqu l-għanijiet tal-ADE fit-territorji rispettivi tagħhom. Il-biċċa l-kbira ta' dawn l-istrateġiji jipprevedu l-użu ta' fondi pubbliċi biex jestendu l-kopertura tal-broadband f'żoni fejn l-operaturi kummerċjali m'għandhom l-ebda inċentiv biex jinvestu fihom u biex jaċċelleraw l-implimentazzjoni ta' networks ta' aċċess b'veloċità għolja hafna u tal-generazzjoni li jmiss.
- (8) Dawn il-Linji Gwida jiġbru fil-qosor il-prinċipji tal-politika tal-Kummissjoni fir-rigward tal-applikazzjoni tar-regoli tat-Trattat dwar l-għajjnuna mill-Istat għal miżuri li jappoġġjaw l-implimentazzjoni ta' networks tal-broadband ingenerali (Taqsim 2). Jispjegaw l-applikazzjoni ta' dawn il-prinċipji fil-valutazzjoni tal-miżuri tal-għajjnuna li jappoġġjaw l-introduzzjoni rapida tal-broadband bażiku u n-networks tal-generazzjoni li jmiss (NGA) b'veloċità għolja hafna (fit-Taqsim 3). Il-Kummissjoni se tapplika l-linji gwida meta tkun qed tivvaluta l-għajjnuna mill-Istat għall-broadband. B'hekk tkabbar iċ-ċertezza legali u t-trasparenza tal-mod kif tiehu d-deċiżjonijiet.

2. IL-PRINCĪPI EWLENIN TAL-POLITIKA TAL-KUMMISSJONI DWAR L-GHAJNUNA MILL-ISTAT GHALL-BROADBAND

2.1. L-applikazzjoni tar-regoli dwar l-għajjnuna mill-Istat

- (9) Skont l-Artikolu 107 (1) tat-Trattat dwar il-Funzjonament tal-Unjoni Ewropea ("TFUE"), *"kull għajjnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori għandha, safejn tolqot il-kummerċ bejn l-Istati Membri, tkun inkompatibbli mas-suq intern"*. Minn dan jirriżulta li sabiex miżura tikkwalifika bħala għajjnuna mill-Istat, iridu jiġu ssodisfati l-kundizzjonijiet kumulattivi li ġejjin: (a) il-miżura trid tkun mogħtija mir-riżorsi tal-Istat, (b) trid tkun tagħti vantaġġ ekonomiku lill-impriżi, (c) il-vantaġġ irid ikun selettiv u (d) jwassal għal distorsjoni jew jhedded li jwassal għal distorsjoni tal-kompetizzjoni; (e) il-miżura trid tkun taffettwa l-kummerċ bejn l-Istati Membri.

Abbozz

2.2. L-Artikolu 107(1) tat-TFUE: Preżenza ta' għajnuna

- (10) **L-użu ta' riżorsi tal-Istat:** It-trasferiment ta' riżorsi tal-Istat jista' jiehu hafna forom bħalma huma ghotjiet diretti, rifużjonijiet tat-taxxa⁸, self b'imghax favorevoli jew tipi oħra ta' kundizzjonijiet ta' finanzjament preferenzjali. Ikunu involuti riżorsi mill-Istat ukoll jekk l-Istat jipprovdi benefiċċji mhux finanzjarji, pereżempju jinvesti fil-kostruzzjoni ta' (parti) mill-infrastruttura tal-broadband. Ir-riżorsi mill-Istat jistgħu jintużaw⁹ fil-livell nazzjonali, reġjonali jew lokali. L-iffinanzjar minn fondi Ewropej bħall-Fond Agrikolu Ewropew għall-Iżvilupp Rurali (FAEŻR) u l-Fond Ewropew għall-Iżvilupp Reġjonali (FEŻR)¹⁰ bl-istess mod jikkostitwixxi riżorsi mill-Istat, meta dawn il-fondi jkunu allokatu skont id-diskrezzjoni ta' Stat Membru¹¹.
- (11) **Impriza:** Il-miżuri tal-Istat li jappoġġjaw l-investimenti tal-broadband is-soltu jittiehdu favur attività ekonomika bħall-kostruzzjoni, l-operat u l-ġħoti tal-aċċess għall-infrastruttura tal-broadband. Anki l-Istat innifsu jista' jwettaq attività ekonomika meta jopera u jisfrutta l-infrastruttura tal-broadband, jew partijiet minnha, pereżempju permezz ta' kumpanija interna jew bħala parti mill-amministrazzjoni tal-Istat. Il-bini ta' infrastruttura ta' netwerk tal-broadband bil-ħsieb tal-esplojtazzjoni kummerċjali futura tagħha mill-Istat jew minn operatori terzi, li magħhom hi marbuta b'mod intrinsiku, ukoll jikkostitwixxi attività ekonomika¹². L-introduzzjoni ta' netwerk tal-broadband għal skopijiet mhux kummerċjali tista' ma tikkostitwix għajnuna mill-Istat¹³, għaliex il-kostruzzjoni tan-netwerk ma tiffavorixxi l-ebda impriza¹⁴. Madankollu, jekk netwerk bħal dan jiġi sussegwentement miftuħ għall-użu tal-investituri jew l-operaturi tal-broadband, x'aktarx tkun involuta għajnuna mill-Istat¹⁵.

⁸ Ara pereżempju d-Deċiżjoni tal-Kummissjoni N398/2005 – l-Ungerija, *Development Tax Benefit for Broadband* (Benefiċċju għall-broadband mit-taxxa tal-iżvilupp).

⁹ Ir-riżorsi ta' impriza pubblika jikkostitwixxu riżorsi tal-Istat fis-sens tal-Artikolu 107 tat-Trattat għaliex l-awtoritajiet pubbliċi jikkontrollaw dawn ir-riżorsi. Il-Kawża C-482/99 Franza vs Il-Kummissjoni [2002] Ġabra I-4397. Skont din is-sentenza, għadu jrid jiġi evalwat jekk il-finanzjament permezz ta' impriza pubblika huwiex attribwibbli għall-Istat.

¹⁰ Ir-Regolament 1698/2005 tal-20 ta' Settembru 2005 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) ĠU L 286M, 4.11.2010, p. 26, ir-Regolament 1080/2006 tal-5 ta' Lulju 2006 dwar il-Fond Ewropew għall-Iżvilupp Reġjonali u li jhassar ir-Regolament (KE) Nru 1783/1999 ĠU L 210, 31.7.2006, p. 1, ir-Regolament 1083/2006 tal-11 ta' Lulju 2006 li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-Regolament (KE) Nru 1260/1999 ĠU L 210, 31.7.2006, p. 25.

¹¹ Ara pereżempju d-Deċiżjoni tal-Kummissjoni fil-Kawża N157/2006 – ir-Renju Unit, South Yorkshire *Digital Region Broadband Project* (Proġett tal-Broadband tar-Reġjun Digitali ta' South Yorkshire). Il-Qorti kkonfermat li ladarba l-mezzi finanzjarji jibqgħu kostantement taħt il-kontroll pubbliku u għalhekk ikunu disponibbli għall-awtoritajiet nazzjonali kompetenti, dan ikun biżżejjed għalihom biex jaqgħu taħt il-kategorija ta' għajnuna mill-Istat, ara l-Kawża C-83/98 Franza vs. Ladbroke Racing Ltd u l-Kummissjoni [2000] Ġabra I-3271, paragrafu 50.

¹² Il-Kawża T-443/08 u T-455/08 Freistaat Sachsen u Oħrajn vs. il-Kummissjoni [Għadha ma gietx ippubblikata], paragrafi (93) sa (95).

¹³ Ara pereżempju d-deċiżjoni tal-Kummissjoni fil-Kawża NN24/2007 - ir-Repubblika Ċeka. *Prague Municipal Wireless Network (In-Netwerk Municipali Mingħajr Fili ta' Praga)*.

¹⁴ Bl-istess mod, jekk netwerk huwa mibni jew servizzi tal-broadband jinkisbu biex jissodisfaw il-bżonnijiet tal-amministrazzjoni pubblika stess, taħt ċerti ċirkustanzi, intervent bħal dan jista' ma' jagħtix vantaġġ lill-imprizi ekonomiċi. Ara d-Deċiżjoni tal-Kummissjoni fil-każ N46/2007 – ir-Renju Unit, *Welsh Public Sector Network Scheme* (Skema ta' Netwerk tas-Settur Pubbliku ta' Wales).

¹⁵ Id-Deċiżjoni tal-Kummissjoni fil-Kawża SA.31687(N436/2010) - l-Italja *Broadband in Friuli Venezia Giulia (Project Hermes)* (il-Broadband fi Friuli Venezia Giulia) (il-Proġett Hermes) u fil-Każ N 407/2009 – Spanja, *Xarxa Oberta*.

Abbozz

- (12) **Vantaġġ:** Is-soltu l-ġhajjnuna tingħata direttament lill-investituri tan-netwerk, li fil-biċċa l-kbira tal-każi jintgħażlu permezz ta' proċess ta' sejha kompetittiva għall-offerti. Meta l-kontribut tal-Istat mhux ipprovdut b'kundizzjonijiet normali ta' suq u b'konsegwenza ta' dan jikkwalifika bhala ġhajjnuna mill-Istat skont il-prinċipju tal-investitur f'ekonomija tas-suq (ara l-paragrafu (16) hawn taht), l-użu ta' proċess ta' sejha għall-offerti jizgura li kwalunkwe ġhajjnuna tkun limitata għall-ammont minimu mehtieg għall-proġett partikulari. Madankollu, dan ma jeliminax l-ġhajjnuna, għax l-awtorità pubblika tibqa' ttipprovi sussidju lill-offerent li jintgħażel (pereżempju fis-sens ta' "diskrepanza tal-likwidità" jew kontribut mhux finanzjarju) u l-iskop ta' proċedura bħal din ikun preċiżament l-għażla tal-benefiċjarju tal-ġhajjnuna. L-appoġġ finanzjarju rċevut jippermetti lill-offerent li jintgħażel li jmessi din l-attività kummerċjali b'kundizzjonijiet li kieku ma kinux ikunu disponibbli fis-suq. Minbarra r-riċevitur dirett tal-ġhajjnuna, l-operaturi terzi li jiksbu aċċess bl-ingrossa għall-infrastruttura sussidjata jistgħu jkunu benefiċjarji indiretti¹⁶.
- (13) **Selettività:** Il-miżuri tal-Istat li jappoġġjaw l-implimentazzjoni ta' networks tal-broadband huma selettivi fin-natura tagħhom minhabba li dawn jimmiraw għal investituri tal-broadband u operaturi terzi li huma attivi biss f'ċerti sezzjonijiet tas-suq globali tas-servizzi tal-komunikazzjonijiet elettronici. B'kuntrast, fir-rigward tal-utenti kummerċjali finali tan-netwerk sussidjat¹⁷, il-miżura tista' ma tkunx selettiva sakemm l-aċċess għal infrastruttura sussidjata jkun miftuh għas-setturi kollha tal-ekonomija. Is-selettività tkun teżisti jekk l-implimentazzjoni tal-broadband tkun indirizzata speċifikament għal utenti kummerċjali ddedikati, pereżempju jekk l-appoġġ mill-Istat ikun immirat lejn l-implimentazzjoni ta' netwerk tal-broadband favur kumpaniji predeterminati li ma jkunux magħzula skont il-kriterji ġenerali applikabbli għall-qasam kollu li għalih l-awtorità awtorizzanti tkun responsabbli¹⁸.
- (14) **Distorsjoni tal-kompetizzjoni:** Skont il-ġurisprudenza tal-Qorti tal-Ġustizzja tal-Unjoni Ewropea ("il-Qorti"), appoġġ finanzjarju jew appoġġ mhux finanzjarju jwassal għal distorsjoni fil-kompetizzjoni minhabba li jsaħħaħ il-pożizzjoni ta' impriża meta mqabbla ma' impriži oħra¹⁹. Minhabba l-ġhajjnuna mill-Istat mogħtija lil kompetitur, jista' jkun li operaturi eżistenti jnaqqsu l-kapaċità jew li operaturi potenzjali jiddeċiedu li ma jidhlux f'suq ġdid jew f'żona ġeografika ġdida. Huwa probabbli li d-distorsjonijiet tal-kompetizzjoni jizjed jekk il-benefiċjarju tal-ġhajjnuna jkollu pożizzjoni qawwija fis-suq. Meta r-riċevitur tal-ġhajjnuna jkun diġà dominanti f'suq, il-miżura tal-ġhajjnuna tista' ssaħħaħ din id-dominanza billi ddgħajjef iżjed ir-restrizzjoni kompetittiva li l-kompetituri jkunu jistgħu jeżerċitaw.

¹⁶ Probabbli l-benefiċċju tas-sussidju huwa għall-inqas parzjalment mġhoddi lill-operaturi terzi anke jekk iħallsu remunerazzjoni għall-aċċess bl-ingrossa. Fil-fatt, il-prezzijiet bl-ingrossa ta' spiss ikunu rregolati. Ir-regolazzjoni tal-prezzijiet twassal għal prezz aktar baxx minn dak li l-bejjiegh bl-ingrossa jkun jista' jikseb fis-suq (li jista' jkun prezz ta' monopolju jekk ma jkunx hemm kompetizzjoni min-netwerks oħra). Fejn il-prezzijiet mhumiex rregolati, il-bejjiegh bl-ingrossa fi kwalunkwe każ ikun obligat jagħti valur komparattiv lill-prezzijiet tiegħu mal-prezzijiet medji applikati f'oqsma oħra aktar kompetittivi (ara l-paragrafu (67) hawn taht) li probabbli jwassal ukoll għal prezz aktar baxx minn dak li l-bejjiegh bl-ingrossa jkun jista' jikseb fis-suq.

¹⁷ Is-sussidji għall-utenti residenzjali jaqgħu barra mill-kamp ta' applikazzjoni tal-Artikolu 107(1) tat-TFUE.

¹⁸ Eżempju ta' dan hi l-ġhajjnuna lil distretti kummerċjali, ara pereżempju d-Deċiżjoni tal-Kummissjoni fil-Każ N626/2009 – L-Italja, *NGA for industrial districts of Lucca* (NGA għal distretti industrijali ta' Lucca).

¹⁹ Kawża C-310/99, ir-Repubblika Taljana vs. Il-Kummissjoni [2002] Ġabra I-02289, paragrafu 65.

Abbozz

- (15) **Effett fuq il-kummerç:** Fl-ahhar nett, safejn l-intervent mill-Istat jista' jaffettwa lill-fornituri tas-servizzi minn Stati Membri oħrajn, ikollu wkoll effett fuq il-kummerç ladarba s-swieq għas-servizzi tal-komunikazzjonijiet elettronici (is-swieq bl-ingrossa u bl-imnut tal-broadband) huma miftuħin għall-kompetizzjoni bejn l-operaturi u l-fornituri tas-servizz²⁰.

2.2.1. *L-assenza ta' għajjnuna: l-applikazzjoni tal-prinċipju tal-investitur f'ekonomija tas-suq*

- (16) L-Artikolu 345 tat-TFUE jipprovdi li "[i]t-Trattati għandhom ikunu bla ebda preġudizzju għas-sistema ta' proprjetà fl-Istati Membri". Skont il-ġurisprudenza tal-Qorti, mill-prinċipju tat-trattament ugwali jirrizulta li l-kapital imqiegħed mill-Istat, direttament jew indirettament, għad-dispożizzjoni ta' impriża f'ċirkustanzi li jikkorrispondu għal kundizzjonijiet normali tas-suq ma jistax jitqies bħala għajjnuna mill-Istat. Meta l-partecipazzjoni fil-kapital jew l-injezzjoni ta' kapital minn investitur pubbliku ma jagħtux biżżejjed prospetti ta' profitabbiltà, lanqas fuq medda twila ta' żmien, tali intervent irid jitqies bħala għajjnuna skont it-tifsira tal-Artikolu 107 tat-TFUE, u l-kompatibbiltà tiegħu mas-suq komuni trid tiġi evalwata biss fuq il-bażi tal-kriterji stabbiliti f'dik id-dispożizzjoni²¹.
- (17) Fid-deċiżjoni tagħha ta' Amsterdam, il-Kummissjoni eżaminat l-applikazzjoni tal-prinċipju tal-investitur privat f'ekonomija tas-suq fil-qasam tal-broadband²². Kif enfasizzat f'din id-deċiżjoni, il-konformità ta' investiment pubbliku mat-termini tas-suq trid tintwera bl-akbar reqqa u b'mod komprensiv, permezz ta' partecipazzjoni sinifikanti ta' investituri privati jew inkella permezz tal-eżistenza ta' pjan għaqli tan-negozju li juri redditu adegwat fuq l-investment. Meta fil-proġett jieħdu sehem investituri privati, hija kundizzjoni *sine qua non* li huma jridu jassumu r-riskju kummerċjali marbut mal-investment taħt l-istess termini u kundizzjonijiet tal-investitur pubbliku. Dan tapplika wkoll għal forom oħra ta' appoġġ mill-Istat bħal self b'imgħax favorevoli jew garanziji²³.

2.2.2. *Għajjnuna mill-Istat għall-implimentazzjoni tal-broadband bħala servizz ta' interess ekonomiku ġenerali – Altmark u l-kompatibbiltà skont l-Artikolu 106 (2) tat-TFUE*

- (18) F'ċerti każi, l-Istati Membri jistgħu jikkunsidraw li l-forniment ta' netwerk tal-broadband għandu jitqies bħala servizz ta' interess ekonomiku ġenerali ("SIEĠ") skont it-tifsira tal-Artikolu 106(2) tat-TFUE²⁴. Fir-rigward tal-valutazzjoni tal-iffinanzjar għas-servizzi ta' interessi ekonomiċi ġenerali, issir referenza għall-

²⁰ Ara d-Deċiżjoni tal-Kummissjoni fil-Każ N237/2008 – Il-Ġermanja, *Broadband support in Niedersachsen* (Sostenn għall-broadband f'Niedersachsen).

²¹ Kawża C-303/88, l-Italja vs il-Kummissjoni, [1991] Ġabra p. I-1433, fil-paragrafi 20-22.

²² Id-Deċiżjoni tal-Kummissjoni tal-11 ta' Dicembru 2007 fil-każ C 53/2006 Il-Pajjiżi l-Baxxi, *Citynet Amsterdam - investment mill-belt ta' Amsterdam f'netwerk tat-tip fibre-to-the home (FTTH)*, ĠU L 247, 16.9.2008, p.27.

²³ L-Avviż tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-għajjnuna mill-Istat fil-forma ta' garanziji, (ĠU C 155, 20.6.2008, p. 10–22 u r-Rettifika għall-Avviż, ĠU C 244, 25.9.2008, p.32.

²⁴ Skont il-ġurisprudenza, l-impriži fdati bit-thaddim ta' servizzi ta' interess ekonomiku ġenerali jridu jkunu ngħataw dik il-biċċa xogħol permezz ta' att ta' awtorità pubblika. F'dan ir-rigward, servizz ta' interess ekonomiku ġenerali jista' jiġi fdat f'idejn operatur permezz tal-ghoti ta' konċessjoni ta' servizz pubbliku; ara l-Kawżi Magħqudin T-204/97 u T-270/97 EPAC - Empresa para a Agroalimentação e Cereais, SA vs Il-Kummissjoni [2000] Ġabra II-2267, punt 126 u l-Kawża T-17/02 Fred Olsen, SA vs Il-Kummissjoni [2005] Ġabra p. II-2031, punti 186, 188-189.

Abbozz

Komunikazzjoni tal-Kummissjoni dwar l-applikazzjoni tar-regoli tal-ghajjnuna mill-Istat tal-Unjoni Ewropea għall-kumpens mogħti għall-fornitura ta' servizzi ta' interess ekonomiku ġenerali²⁵. Dawn ir-regoli japplikaw ukoll għall-ghajjnuna mill-Istat għall-implimentazzjoni tal-broadband. Dan li ġej juri biss l-applikazzjoni ta' dawn il-prinċipji għas-settur tal-broadband.

- (19) Skont il-ġurisprudenza tal-Qorti, sakemm jiġu ssodisfati erba' kundizzjonijiet ewlenin (magħrufin komunement bhala l-kriterji *Altmark*), il-finanzjament mill-Istat għall-forniment tas-SIEĠ jista' jaqa' barra mill-kamp ta' applikazzjoni tal-Artikolu 107(1) tat-TFUE²⁶. L-erba' kundizzjonijiet huma: (a) il-benefiċjarju ta' mekkaniżmu ta' finanzjament mill-Istat għal SIEĠ jrid ikun fdat formalment bil-forniment u t-twettiq ta' SIEĠ, li l-obbligi tiegħu jridu jkunu definiti b'mod ċar (b) il-parametri biex jiġi kkalkulat il-kumpens iridu jiġu stabbiliti minn qabel b'manjiera oggettiva u trasparenti, sabiex jiġi evitat li jagħti vantaġġ ekonomiku li jista' jiffavorixxi lill-impriza benefiċjarja fuq imprizi kompetituri; (c) il-kumpens ma jistax ikun ikbar milli jkun meħtieġ biex jiġu koperti l-ispejjeż kollha li jirriżultaw mit-twettiq tas-SIEĠ, jew parti minnhom, meta wiehed iqis l-irċevuti rilevanti u jippermetti qligħ raġonevoli għat-twettiq ta' dawk l-obbligi u (d) meta l-benefiċjarju ma jintgħażilx skont proċedura ta' akkwist pubbliku, il-livell ta' kumpens li jingħata jrid jiġi ddeterminat fuq il-bażi ta' analiżi tal-ispejjeż li kien ikollha impriza tipika, immexxija tajjeb, fit-twettiq ta' dawk l-obbligi, meta wiehed iqis l-irċevuti rilevanti u jippermetti qligħ raġonevoli.

Servizzi ta' interess ekonomiku ġenerali u l-applikazzjoni tal-kriterji Altmark

Id-definizzjoni tas-SIEĠ

- (20) Fir-rigward tal-mistoqsija dwar jekk il-finanzjament jikkonċernax l-appoġġ għal servizz ta' interess ekonomiku ġenerali, il-Kummissjoni tqis li f'żoni fejn investituri privati diġà investew f'infrastruttura ta' netwerk tal-broadband (jew qed ikomplu jifirxu n-netwerk) u diġà qed jipprovdu servizzi kompetittivi tal-broadband b'kopertura adegwata tal-broadband, il-ħolqien ta' infrastruttura parallela tal-broadband li tkun kompetittiva u ffinanzjata b'fondi pubbliċi ma jistax jittqies bhala SIEĠ skont it-tifsira tal-Artikolu 106 (2) tat-TFUE²⁷. Madankollu, fejn jista' jintwera li investituri privati ma jkunux f'pożizzjoni li jipprovdu kopertura adegwata tal-broadband liċ-ċittadini jew lill-utenti kollha fil-futur qarib²⁸ u għalhekk iħallu parti sinifikanti tal-popolazzjoni mhux konnessa, jista' jingħata kumpens għal servizz pubbliku lil impriza fdata bl-operat ta' SIEĠ, sakemm jiġu ssodisfati l-kundizzjonijiet stabbiliti fil-komunikazzjoni tas-SIEĠ imsemmija hawn fuq. F'dan ir-rigward, in-netwerks li wiehed irid jikkunsidra biex jivvaluta l-ħtieġa

²⁵ Komunikazzjoni mill-Kummissjoni dwar l-applikazzjoni tar-regoli dwar l-ghajjnuna mill-Istat tal-UE għall-kumpens mogħti għall-fornitura ta' servizzi ta' interess ekonomiku ġenerali, ĠU C 8, 11.01.2012, p. 4-14.

²⁶ Ara l-Kawża C-280/00, *Altmark Trans GmbH u Regierungspräsidium Magdeburg vs Nahverkehrsgesellschaft Altmark GmbH*, [2003] Ġabra I-7747 (“is-sentenza Altmark”). L-erba' kundizzjonijiet kienu kkunsidrati bhala li ġew issodisfati, pereżempju, fid-Deċiżjoni tal-Kummissjoni N381/2004 - Franza, *Projet de réseau de télécommunications haut débit des Pyrénées-Atlantiques*, u d-Deċiżjoni tal-Kummissjoni N331/2008 – Franza - *Compensation de charges pour une Délégation de Service Public (DSP) pour l'établissement et l'exploitation d'un réseau de communications électroniques à très haut débit dans le Département des Hauts-de-Seine* (mhumiex disponibbli bil-Malti).

²⁷ Skont il-prinċipji li hemm fil-paragrafi 48 u 49 tal-Komunikazzjoni tas-SIEĠ imsemmija hawn fuq.

²⁸ It-terminu fil-“futur qarib” għandu jinftehem bhala li jirreferi għal perjodu ta' tliet snin f'konformità mal-paragrafu (59) ta' dawn il-Linji Gwida.

Abbozz

għal SIEĠ għandhom ikunu dejjem ma' struttura paragonabbli, jiġifieri netwerks tal-broadband bażiku jew inkella netwerks tat-tip NGA.

- (21) L-Istati Membri għandhom jiżguraw li l-infrastruttura tal-broadband għall-implimentazzjoni għandha tipprovdi lill-utenti kollha f'żona partikulari b'konnettività universali, kemm għall-konsumaturi residenzjali kif ukoll għal dawk tan-negozju. L-appoġġ għall-konnessjoni ta' negozji biss ma tkunx biżżejjed²⁹.
- (22) Aktar minn hekk, in-natura obligatorja tal-missjoni ta' SIEĠ timplika li l-fornitur tan-netwerk li tkun trid tiġi żviluppata mhux se jkun jista' jirrifjuta l-aċċess bl-ingrossa għall-infrastruttura fuq bażi diskrezzjonarja u/jew diskriminatorja (għax, ngħidu aħna, jista' ma jkunx jagħmel sens kummerċjali li jipprovdi s-servizzi ta' aċċess f'żona partikulari).
- (23) Għandu jkun disponibbli għall-operaturi kollha interessati netwerk iffinanzjat pubblikament imwaqqaf fil-kuntest ta' SIEĠ. Hekk, l-għarfien ta' missjoni ta' SIEĠ għall-implimentazzjoni tal-broadband għandu jkun imsejjes fuq il-fornitura ta' infrastruttura passiva³⁰, newtrali³¹ u miftuħa. Tali netwerk għandu jipprovdi lil dawk li jfittxu l-aċċess bil-forom kollha possibbli ta' aċċess għan-netwerk u jippermetti kompetizzjoni effettiva fil-livell tal-bejgħ bl-imnut, b'mod li jiżgura l-fornitura ta' servizzi kompetittivi u bi prezz konvenjenti lill-utenti finali³². Għalhekk, il-missjoni ta' SIEĠ għandha tkopri biss l-implimentazzjoni ta' netwerk tal-broadband li jipprovdi konnettività universali u l-fornitura tas-servizzi relatati ta' aċċess bl-ingrossa, mingħajr ma tinkludi s-servizzi bl-imnut tal-komunikazzjoni. Fejn il-fornitur tal-missjoni ta' SIEĠ jkun ukoll operatur integrat vertikament tal-broadband, għandhom jitpoġġew fis-seħħ salvagwardji adegwati sabiex jiġu evitati kwalunkwe kunflitt ta' interess, diskriminazzjoni bla bżonn jew vantaġġ indirett moħbi ieħor³³.

L-att tal-għoti tal-inkarigu

- (24) Minhabba li s-suq għall-komunikazzjonijiet elettronici huwa liberalizzat għal kollox, missjoni ta' SIEĠ għall-implimentazzjoni tal-broadband ma tistax tkun ibbażata fuq l-għoti ta' jedd esklużiv jew speċjali lill-fornitur tas-SIEĠ skont it-tifsira tal-Artikolu 106(1) tat-TFUE.

Il-kalkolu tal-kumpens

- (25) Biex jikkonforma mal-missjoni tiegħu ta' kopertura universali, fornitur ta' SIEĠ jista' jkun jeħtieġ iqieghed infrastruttura ta' netwerk mhux biss f'żoni li minnhom

²⁹ F'konformità mal-prinċipju espress fil-paragrafu 50 tal-Komunikazzjoni tas-SIEĠ ikkwotata fin-nota 24 ta' qiegħ il-paġna. Ara wkoll id-Deċiżjoni tal-Kummissjoni N284/2005 – L-Irlanda, Programm Reġjonali tal-Broadband: *Metropolitan Area Networks* (“MANs”), fażijiet II u III u N890/06 – Franza, *Aide du Sicoval pour un réseau de très haut débit* (mhux disponibbli bil-Malti).

³⁰ L-infrastruttura passiva hija bażikament l-infrastruttura fiżika tan-netwerks. Għal definizzjoni, ara l-glossarju.

³¹ Netwerk għandu jkun teknoloġikament newtrali u b'hekk jippermetti lil dawk li jfittxu l-aċċess jużaw kwalunkwe mit-teknoloġiji disponibbli biex jipprovdu servizzi lill-utenti finali.

³² Skont il-paragrafu 3.2.2 g ta' dawn il-Linji Gwida.

³³ Tali salvagwardji għandhom jinkludu, b'mod partikulari, obbligu ta' separazzjoni tal-kontijiet, u jistgħu jinkludu wkoll il-holqien ta' entità strutturalment u legalment separata mill-operatur integrat vertikament. Tali entità għandha tkun unikament responsabbli biex tikkonforma mal-missjoni ta' SIEĠ assenjata lilha u biex twettaqha.

Abbozz

ma jsirx qligh iżda wkoll f'żoni li minnhom isir qligh li fihom operaturi ohrajn setgħu digà qiegħdu l-infrastruttura tan-netwerk tagħhom stess jew setgħu ppjanaw li jagħmlu dan fil-futur qarib. Madankollu, minhabba l-ispeċifitàjiet tas-settur tal-broadband, f'dan il-każ kwalunkwe kumpens mogħti għandu jkopri biss l-ispejjeż għall-introduzzjoni ta' infrastruttura fiż-żoni fejn mhemmx qligh, b'kont meħud tad-dhul rilevanti u profitt raġonevoli³⁴. Fejn missjoni ta' SIEĠ għall-implimentazzjoni ta' netwerk tal-broadband ma jkunx ibbażat fuq l-implimentazzjoni ta' infrastruttura bi sjieda pubblika, għandhom jitpoġġew fis-seħħ mekkanizmi adegwati ta' revizjoni u ta' rkupru sabiex jiġi evitat li l-fornitur tas-SIEĠ jikseb vantaġġ bla bżonn billi jżomm is-sjieda tan-netwerk li jkun gie ffinanzjat b'fondi pubbliċi meta tiskadi l-konċessjoni tas-SIEĠ.

Valutazzjoni tas-SIEĠ barra mill-applikazzjoni tal-kriterji Altmark

- (26) Fejn l-erba' kriterji stabbiliti fil-ġurisprudenza Altmark ma jkunux issodisfati, u jekk il-kriterji ġenerali għall-applikabbiltà tal-Artikolu 107(1) tat-TFUE jkunu ssodisfati, il-kumpens għas-servizz pubbliku għall-implimentazzjoni tal-infrastruttura tal-broadband jkun jikkostitwixxi għajjnuna mill-Istat u jkun sugġett għall-Artikoli 93, 106, 107 u 108 tat-TFUE. F'dan il-każ, l-għajjnuna mill-Istat fil-forma ta' kumpens għas-servizzi pubbliċi mogħti lil ċerti impriżi inkarigati bil-ġestjoni ta' servizzi ta' interess ekonomiku ġenerali (skont il-paragrafi 0 sa 0 t'hawn fuq) xorta tista' titqies bħala kompatibbli mas-suq intern, jekk il-kriterji ta' kompatibbiltà żviluppata għall-applikazzjoni tal-Artikolu 106 (2) tat-TFUE jiġu ssodisfati.
- (27) Il-kumpens jista' jkun eżentat mill-htieġa ta' notifika stabbilita fl-Artikolu 108(3) tat-TFUE jekk ir-rekwiziti stabbiliti fid-Deċiżjoni tal-Kummissjoni tal-20 ta' Dicembru 2011 dwar l-applikazzjoni tal-Artikolu 106 (2) tat-TFUE għall-għajjnuna mill-Istat taħt il-forma ta' kumpens għas-servizzi pubbliċi mogħti lil ċerti impriżi inkarigati bil-ġestjoni ta' servizzi ta' interess ekonomiku ġenerali jiġu ssodisfati³⁵. L-għajjnuna mill-Istat li mhix koperta minn dik id-Deċiżjoni tista' tiġi ddikjarata kompatibbli skont l-Artikolu 106 (2) tat-TFUE, jekk il-kundizzjonijiet tal-qafas Ewropew għall-għajjnuna mill-Istat fil-forma ta' kumpens ta' servizz pubbliku jiġu ssodisfati³⁶. Madankollu, fil-każ taz-żewġ valutazzjonijiet tal-kompatibbiltà, ta' min jinnota li l-konsiderazzjonijiet ta' hawn dwar il-kwalità tad-definizzjoni tal-obbligu tas-servizz pubbliku għall-implimentazzjoni tal-broadband (ara l-paragrafi 0 sa 0 hawn fuq) japplikaw, f'konformità mar-regoli eżistenti³⁷.

³⁴ Huwa fidejn l-Istati Membri biex, minhabba l-partikularitàjiet ta' kull każ, isibu l-aktar metodoloġija xierqa biex jiżguraw li l-kumpens mogħti jkopri biss l-ispejjeż biex il-missjoni ta' SIEĠ titwettaq fl-inħawi fejn mhemmx qligh, b'kont meħud tad-dhul rilevanti u profitt raġonevoli. Nghidu aħna, il-kumpens mogħti jista' jkun ibbażat fuq paragun bejn dhul li jirriżulta mill-isfruttament kummerċjali tal-infrastruttura fl-inħawi fejn hemm il-qligh u d-dhul li jirriżulta mill-isfruttament kummerċjali fl-inħawi fejn mhemmx qligh. Kwalunkwe qligh li jkun aktar minn raġonevoli, jiġifieri qligh oġhla mir-redditu medju tal-industrija fuq il-kapital għall-implimentazzjoni ta' infrastruttura partikulari tal-broadband, jista' jiġi assenjat għall-finanzjament tas-SIEĠ fl-inħawi fejn mhemmx qligh filwaqt li l-qligh li jifdal ikun parti mill-kumpens finanzjarju mogħti.

³⁵ GU L7.11.1.2012, p.3-10.

³⁶ GU C 8 tal-11.1.2012, p.15-22.

³⁷ Ara l-Komunikazzjoni mill-Kummissjoni dwar l-applikazzjoni tar-regoli dwar l-għajjnuna mill-Istat tal-Unjoni Ewropea għall-kumpens mogħti għall-fornitura ta' servizzi ta' interess ekonomiku ġenerali, GU C 8, 11.1.2012, p.4-14, paragrafu 48. Ara wkoll id-Deċiżjoni tal-Kummissjoni N196/2010 – l-Estonja, *Establishment of a Sustainable Infrastructure Permitting Estonia-wide Broadband Internet Connection*

Abbozz

2.3. *Miżuri amministrattivi u regolatorji li jappoġġjaw l-introduzzjoni tal-broadband u li jaqgħu barra mill-kamp ta' applikazzjoni tar-regoli tal-UE dwar l-ghajjnuna mill-Istat*

- (28) Kif spjegat ukoll fil-Komunikazzjoni tal-Kummissjoni dwar il-Broadband³⁸, l-Istati Membri jistgħu jagħzlu diversi tipi ta' miżuri sabiex iħaffu l-implimentazzjoni tal-broadband, u b'mod partikulari networks NGA, minbarra li jipprovdu finanzjament dirett lill-kumpaniji. Dawn il-miżuri mhux bilfors iridu jkun jnvolvu għajjnuna mill-Istat skont it-tifsira tal-Artikolu 107(1) tat-TFUE.
- (29) Ġaladarba parti kbira mill-ispiza tal-implimentazzjoni tan-networks tal-fibra ottika qiegħda fix-xogħol ta' inginerija ċivili (ngħidu aħna thaffir, tqegħid ta' kejbils, mogħdija tal-wajers internament, eċċ.)³⁹, l-Istati Membri jistgħu jiddeċiedu skont il-qafas regolatorju tal-UE għall-komunikazzjonijiet elettronici, ngħidu aħna, li jiffacilitaw il-proċess tal-akkwist ta' jeddijiet ta' mogħdija, jitolbu li l-operaturi tan-networks jikkoordinaw ix-xogħlijiet ta' inginerija ċivili tagħhom u/jew li jaqsmu bejniethom parti mill-infrastruttura tagħhom. Bl-istess mod, Stat Membru jista' jitolb li għal kwalunkwe xogħlijiet strutturali ġodda (inkluzi networks ġodda tal-ilma, tal-enerġija, tat-trasport jew tad-drenaġġ) u/jew binjiet, trid titqiegħed konnessjoni tal-fibra ottika⁴⁰. Inventarju ċentralizzat tal-infrastruttura eżistenti (sussidjat jew mod ieħor), possibilment li jinkludi wkoll xogħlijiet ippjanati, jista' jgħin fl-introduzzjoni tal-broadband kummerċjali⁴¹. L-infrastruttura eżistenti ma tikkonċernax biss l-infrastruttura tat-telekomunikazzjoni, iżda wkoll l-infrastrutturi alternattivi (drenaġġ, toqob tal-ispezzjonar, eċċ.) ta' industriji oħra (bħalma huma s-servizzi pubbliċi)⁴².

2.4. *L-evalwazzjoni tal-kompatibbiltà skont l-Artikolu 107(3) tat-TFUE*

- (30) Meta intervent mill-Istat għall-appoġġ tal-implimentazzjoni tal-broadband ikun jissodisfa l-kundizzjonijiet definiti fit-Taqsima 2, il-kompatibbiltà tiegħu

(*EstWin project*), (It-Twaqqif ta' Infrastruttura Sostenibbli li Tippermetti Konnessjoni tal-Internet Boradband mal_Estonja Kollha (il-proġett EastWin)).

³⁸ Għal referenza, ara n-nota 2 ta' qiegħ il-paġna.

³⁹ Fil-każ tal-implimentazzjoni ta' fibra ottika għan-networks tad-djar, dawn l-ispejjeż jistgħu jitolbu għal 70% tal-ispejjeż totali tal-investment.

⁴⁰ Madankollu, il-finanzjament pubbliku ta' xogħlijiet bħal dawn xorta jista' jaqa' fi hdan il-kunċett tal-ghajjnuna tal-Artikolu 107(1) tat-TFUE. Ara wkoll N 383/2010 2009 – il-Ġermanja - l-Emenda N150/23008 tal-broadband fiż-żoni rurali tas-Sassonja. Dan il-każ kien jirrigwarda wiehed mil-każijiet rari fejn xogħlijiet ġenerali tal-inginerija ċivili, bħall-manutenzjoni tat-toroq, ma kinitx tikkostitwixxi għajjnuna mill-Istat. Il-miżuri mehuda mill-awtoritajiet Ġermaniżi kkostitwixxew 'xogħlijiet ġenerali tal-inginerija ċivili' li kienu jsiru mill-Istat għal skopijiet ta' manutenzjoni fi kwalunkwe każ. Il-possibbiltà li, waqt li jkun għaddej dak ix-xogħol, jitqiegħdu tubi u infrastruttura tal-broadband – u dan bi spejjeż għall-operaturi - kienet imħabbra pubblikament u mhux limitata għas-settur tal-broadband jew immirata għalih.

⁴¹ Ara pereżempju l-'Infrastrukturatlas' tal-ARN Ġermaniża, fejn l-operaturi b'mod volontarju jaqsmu l-informazzjoni dwar l-infrastrutturi disponibbli u li potenzjalment jistgħu jerggħu jintużaw.

⁴² Wiehed għandu jzomm f'moħħu li l-qafas regolatorju tal-UE għall-komunikazzjonijiet elettronici jagħti l-possibbiltà lill-awtoritajiet nazzjonali kompetenti li jitolbu lill-impriżi biex jipprovdu l-informazzjoni meħtieġa sabiex dawn l-awtoritajiet ikunu jistgħu jwaqqfu, flimkien mal-ARN, inventarju dettaljat tan-natura, id-disponibbiltà u l-post ġeografiku tal-elementi u l-facilitajiet tan-network, u jagħmluh disponibbli għall-partijiet interessati. Ara l-Artikolu 12 (4) tad-Direttiva 2002/21/KE tal-Parlament Ewropew u tal-Kunsill tas-7 ta' Marzu 2002 dwar qafas regolatorju komuni għan-networks ta' komunikazzjonijiet u servizzi elettronici (Direttiva Qafas) kif emendata bid-Direttiva 2009/140/KE tal-Parlament Ewropew u tal-Kunsill tal-25 ta' Novembru 2009.

Abbozz

generalment tiġi evalwata mill-Kummissjoni skont l-Artikolu 107 (3) (c) tat-TFUE⁴³. S'issa, awtoritajiet regionali u lokali adottaw mudelli differenti ta' interventi. Lista mhux eżawrjenti ta' dawn il-mudelli tinsab fl-Anness. Apparti minn dawk deskritti fl-anness, l-awtoritajiet pubbliċi jistgħu wkoll jiżviluppaw mudelli oħra ta' appoġġ għall-implimentazzjoni tal-broadband⁴⁴. Għat-tipi kollha tal-forom ta' interventi, il-prinċipji ta' dawn il-Linji Gwida japplikaw kif stabbilit fit-Taqsimiet 3.2 u 3.3⁴⁵.

- (31) Proġetti tal-broadband li jirċievu għajjnuna mill-Istat jistgħu jiġu implimentati f'żoni assistiti fis-sens tal-Artikolu 107(3) (a) u (c) tat-TFUE, u l-Linji Gwida dwar l-Għajjnuna Reġjonali (RAG – Regional Aid Guidelines)⁴⁶. F'dan il-każ, l-għajjnuna għall-broadband tista' tikkwalifika bħala għajjnuna għal investiment inizjali skont ir-RAG. Meta miżura taqa' fil-kamp ta' applikazzjoni tar-RAG⁴⁷, u meta tkun maħsuba biex tagħti għajjnuna *ad hoc* individwali lil ditta waħda, jew għajjnuna limitata għal qasam wiehed ta' attività, l-Istat Membru huwa responsabbli li juri li l-kundizzjonijiet tar-RAG ikunu ġew issodisfati. Dan jinkludi b'mod partikulari li l-proġett inkwistjoni jikkontribwixxi għal strateġija koerenti għall-iżvilupp reġjonali u li, meta wiehed iqis in-natura u d-daqs tal-proġett, ma jkunx se jwassal għal distorsjonijiet mhux aċċettabbli tal-kompetizzjoni⁴⁸.

2.4.1. It-test tal-ibbilanċjar u l-applikazzjoni tiegħu għall-għajjnuna għall-implimentazzjoni tan-netwerks tal-broadband

- (32) Għal valutazzjoni skont l-Artikolu 107 3) (c) tat-TFUE, il-Kummissjoni tibbilanċja l-impatt pożittiv tal-miżura ta' għajjnuna biex jintlahaq għan ta' interess komuni kontra l-effetti potenzjalment negattivi tagħha, bħad-distorsjonijiet tal-kummerċ u tal-kompetizzjoni.
- (33) Meta tkun qed tapplika dan it-test tal-ibbilanċjar, il-Kummissjoni tevalwa l-mistoqsijiet li ġejjin:
- (a) Il-miżura ta' għajjnuna hija mmirata lejn għan definit kif imiss ta' interess komuni, jiġifieri l-għajjnuna proposta tindirizza falliment tas-suq jew għan ieħor?

⁴³ Il-lista tad-deċizzjonijiet kollha tal-Kummissjoni mehuda skont ir-regoli tal-għajjnuna mill-Istat dwar il-broadband hi disponibbli fuq

http://ec.europa.eu/competition/sectors/telecommunications/broadband_decisions.pdf

⁴⁴ Perezempju, self (kuntrarju għal għotjiet) jista' jkun għodda utli biex jingħeleb in-nuqqas ta' kreditu għal investimenti infrastrutturali fit-tul.

⁴⁵ Dan bla hsara għall-applikazzjoni possibbli tal-Linji Gwida dwar l-Għajjnuna Reġjonali kif imsemmija hawn fuq fil-paragrafu (30).

⁴⁶ Linji Gwida dwar l-għajjnuna reġjunali nazzjonali għall-2007-2013, ĠU C 54, 04.03.2006, paġni 13-44.

⁴⁷ Madankollu, f'ħafna każi eżaminati s'issa mill-Kummissjoni, it-territorju kopert minn miżura notifikata inkluda żona assistiti kif ukoll żoni oħra, u b'risultat ta' dan l-evalwazzjoni tal-Kummissjoni ma setgħetx titwettaq skont ir-RAG. Barra minn hekk, ta' spiss l-intensità tal-għajjnuna setgħet taqbeż il-limitu permess għal għajjnuna reġjonali f'żoni bħal dawn.

⁴⁸ Fi kwalunkwe każ, l-għajjnuna mill-Istat għall-broadband approvata skont ir-RAG tkun tiżgura li (i) l-għajjnuna tingħata biss għal żoni fejn m'hemm l-ebda infrastruttura komparabbli disponibbli u (ii) in-netwerks sussidjati jipprovdu aċċess bl-ingrossa lill-operatori terzi kollha fuq bażi miftuħa u mhux diskriminatorja. Ara perezempju d-deċizzjoni tal-Kummissjoni fil-Każ N405/2008 – il-Polonja, *Regional aid scheme for investments in energy, telecommunications infrastructure, research and development infrastructure and spa therapeutics* (Skema tal-għajjnuna reġjonali għal investimenti fl-enerġija, fl-infrastruttura tat-telekomunikazzjoni, fl-infrastruttura tar-riċerka u l-iżvilupp u fit-terapewtiċi tal-ispa).

Abbozz

- (b) L-ghajjnuna hija mfassla tajjeb sabiex tilhaq l-ghan ta' interess komuni? B'mod partikulari:
- (i) l-ghajjnuna mill-Istat hija għodda politika xierqa, jiġifieri hemm għodod oħrajn li huma aktar xierqa?
 - (ii) jezisti effett ta' incattiv, jiġifieri l-ghajjnuna tibdel l-imġiba tal-imprizi?
 - (iii) il-miżura ta' għajjnuna hi proporzjonali, jiġifieri tista' l-istess bidla fl-attitudni tinkiseb b'inqas għajjnuna?
- (c) Id-distorsjonijiet fil-kompetizzjoni u l-effett fuq il-kummerċ huma limitati, sabiex il-bilanċ globali jkun wiehed pożittiv?
- (34) Il-passi individwali tat-test tal-ibbilanċjar fil-qasam tal-broadband huma stabbiliti f'aktar dettall fil-paragrafi li ġejjin.
- (a) *Għan tal-miżura*
- (35) Ikun hemm "falliment tas-suq" jekk is-swieq jonqsu għax ma jintervjenux milli jagħtu riżultat li jrendi l-ogħla għid possibbli għas-soċjetà. Dan jista' jseħh pereżempju f'termini ta' investimenti soċjalment profitabbli li ma jseħhux⁴⁹. F'kazijiet bħal dawn, l-ghoti ta' għajjnuna mill-Istat jista' jipproduċi effetti pożittivi u l-effiċjenza ġenerali tista' titjieb billi jiġu aġġustati l-incattiv għall-imprizi. Fis-settur tal-broadband, waħda mill-forom ta' falliment tas-suq hija relatata mal-esternalitajiet pożittivi. Tali esternalitajiet jinqalgħu meta l-operaturi fis-suq ma jinternalizzawx il-benefiċċju shiħ tal-azzjonijiet tagħhom. Pereżempju, id-disponibbiltà tan-netwerks tal-broadband twitti t-triq għall-forniment ta' aktar servizzi u għall-innovazzjoni, li probabbli t-tnejn li huma jibbenefikaw aktar nies minnhom milli l-abbonati immedjati tan-netwerk. Għalhekk, ir-riżultat tas-suq ma jiġġenerax biżżejjed investiment privat fin-netwerks tal-broadband.
- (36) Minhabba l-ekonomija tad-densità, in-netwerks tal-broadband ġeneralment ikunu aktar profittabbli meta t-talba potenzjali tkun akbar u kkonċentrata, jiġifieri f'żoni fejn ikun hemm densità għolja ta' popolazzjoni. Minhabba spejjeż fissi għolja tal-investiment, l-ispejjeż unitarji jiżdienu b'mod sinifikanti hekk kif id-densità tal-popolazzjoni tonqos. B'riżultat ta' dan, in-netwerks tal-broadband għandhom it-tendenza li jkopru bi qligħ parti biss tal-popolazzjoni. Madankollu, kif rikonoxxut fl-ADE, aċċess mifrux u bi prezzijiet konvenjenti għall-broadband jiġġenera esternalitajiet pożittivi minhabba l-abbiltà tiegħu li jhaffef it-tkabbir u l-innovazzjoni fis-setturi kollha tal-ekonomija. Fejn is-suq ma jipprovdi biżżejjed kopertura tal-broadband jew il-kundizzjonijiet tal-aċċess ma jkunux adegwati, l-ghajjnuna mill-Istat tista' tgħin biex jiġi rrimedjat dan il-falliment tas-suq.
- (37) It-tieni għan possibbli ta' interess komuni huwa relatat mal-ekwità. Il-gvernijiet jistgħu jagħzlu li jintervjenu biex jikkoreġu l-inugwaljanzi soċjali jew reġjonali ġġenerati minn riżultat tas-suq. F'ċerti każi, wiehed jista' juża l-ghajjnuna mill-Istat

⁴⁹ Madankollu, il-fatt li kumpanija speċifika tista' ma tkunx kapaċi tidhol għal proġett mingħajr għajjnuna ma jfissirx bilfors li jkun hemm falliment tas-suq. Pereżempju, id-deċiżjoni ta' kumpanija li ma tinvestix fi proġett bi profittabbiltà baxxa jew f'reġjun fejn hemm domanda tas-suq limitata u/jew kompetittività baxxa tal-ispejjeż tista' ma tkunx indikazzjoni ta' falliment tas-suq, iżda pjuttost ta' suq li jaħdem tajjeb.

Abbozz

għall-broadband bħala għodda biex jintlaħqu għanijiet relatati mal-ekwità, jiġifieri bħala mod kif jitjieb l-aċċess għal mezz essenzjali ta' komunikazzjoni u parteċipazzjoni fis-soċjetà, kif ukoll il-libertà tal-espressjoni għall-membri kollha tas-soċjetà, u b'hekk titjieb il-koeżjoni soċjali u territorjali.

- (38) Fir-rigward tal-għan ta' interess komuni, il-Kummissjoni se tevalwa wkoll sa liema punt l-intervent ippjanat jikkontribwixxi biex jintlaħqu l-għanijiet ta' interess komuni spjegati hawn fuq kif specificati ulterjorment fl-ADE. Fil-hidma biex jintlaħqu l-għanijiet tal-ADE, irid ikun hemm bilanċ għaqli bejn ix-xewqa li jkun hemm infrastruttura b'veloċità għolja ħafna f'żoni urbani biex tittejjeb il-kompetittività tagħhom u l-ħtieġa li jiġi evitat li jkun hemm firda digitali ġdida fiż-żoni rurali, li tkun tipperikola l-għanijiet ta' koeżjoni.

(b) *Tfassil tal-miżura*

- (39) L-intervent pubbliku b'appoġġ għan-netwerks tal-broadband jista' ssehh fil-livell Statali, reġjonali jew municipali⁵⁰. Għalhekk, il-koordinazzjoni tad-diversi interventi hija essenzjali biex ikunu evitati x-xogħol doppju u l-inkoerenza. Biex tiġi żgurata l-konsistenza u l-koordinazzjoni tal-interventi lokali, huwa neċessarju li jiġi żgurat livell għoli ta' trasparenza tal-inizjattivi lokali.
- (40) Kull fejn ikun possibbli, u b'mod li jiġu rispettati l-kompetenzi u l-ispecificitajiet, l-Istati Membri huma mhegga jfasslu skemi nazzjonali li jiddefinixxu l-prinċipji ewlenin li huma l-bażi tal-inizjattivi pubbliċi u li jindikaw l-aktar karatteristiċi rilevanti tan-netwerks ippjanati⁵¹. L-iskemi qafas nazzjonali għall-iżvilupp tal-broadband jiżguraw il-koerenza fl-użu tal-fondi pubbliċi, jnaqqsu l-piż amministrattiv fuq awtoritajiet awtorizzanti ż-żgħar u jhaffu l-implimentazzjoni tal-miżuri individwali ta' għajjnuna. Aktar minn hekk, l-Istati Membri huma mhegga jagħtu gwida ċara fil-livell ċentrali għall-implimentazzjoni ta' proġetti broadband ifffinanzjati permezz tal-għajjnuna mill-Istat.
- (41) Ir-rwol tal-awtoritajiet regolatorji nazzjonali (ARN) fit-tfassil ta' miżura ta' għajjnuna mill-Istat favur il-kompetizzjoni b'appoġġ għall-broadband huwa partikolarment importanti. L-ARN kisbu għarfien tekniku u espert minħabba r-rwol kruċjali assenjat lilhom b'regolament settorjali⁵². Huma jinsabu fl-aħjar pożizzjoni biex jappoġġjaw lill-awtoritajiet pubbliċi fir-rigward tal-iskemi ta' għajjnuna mill-Istat u għandhom jiġu kkonsultati meta jkunu qed jiġu identifikati żoni fil-mira. L-ARN għandhom jiġu kkonsultati wkoll fir-rigward tad-determinazzjoni tal-prezzijiet u l-kundizzjonijiet tal-aċċess bl-ingrossa u fis-soluzzjoni ta' tilwim bejn dawk li jfittxu l-aċċess u l-operatur tal-infrastruttura sussidjata. L-Istati Membri huma mhegga jipprovdu riżorsi meħtieġa lill-ARN biex jagħtu appoġġ bħal dan. Fejn meħtieġ, l-Istati Membri għandhom jipprovdu bażi

⁵⁰ Għall-finanzjament municipali u reġjonali ara d-Deċizzjonijiet tal-Kummissjoni fil-kazijiet SA 33420 (2011/N) – il-Ġermanja, *Breitband Lohr am Main*, N 699/2009 – Spanja, *Desarrollo del programa de infraestructuras de telecomunicaciones en la Región de Murcia* (mhumiex disponibbli bil-Malti).

⁵¹ Ta' spiss l-Istati Membri jinnotifikaw programmi qafas li jiddeskrivu taht liema kundizzjonijiet municipali jew reġjonali l-iffinanzjar jista' jingħata għall-implimentazzjoni tal-broadband. Ara pereżempju N62/2010 – il-Finlandja, *High speed broadband construction aid in sparsely populated areas of Finland* (Għajjnuna għal bini ta' broadband b'veloċità għolja għal żoni b'popolazzjoni baxxa fil-Finlandja), N53/2010 – il-Ġermanja, *Federal framework programme on duct support* (Programm qafas federali dwar is-sostenn fuq tubi), jew N30/2010 - l-Isvezja, *State aid to Broadband development within the framework of rural development program*, (Għajjnuna mill-Istat għall-Broadband fi hdan il-qafas tal-programm tal-iżvilupp rurali).

⁵² Għal referenza, ara n-nota 5 ta' qiegħ il-paġna.

Abbozz

legali xierqa għal tali involviment tal-ARN fil-proġetti broadband li jirċievu għajna mill-Istat. Biex iżommu mal-aħjar prassi, l-ARN għandhom johorġu linji gwida għall-awtoritajiet lokali li jkunu jinkludu rakkomandazzjonijiet dwar l-analizi tas-suq, il-prodotti ta' aċċess bl-ingrossa u l-ipprezzar⁵³.

- (42) Barra l-involviment tal-ARN, l-Awtoritajiet Nazzjonali tal-Kompetizzjoni jistgħu wkoll jipprovdu pariri siewja, b'mod partikulari fir-rigward ta' skemi qafas kbar, li jgħinu biex jiġu stabbiliti kundizzjonijiet ekwi ta' kompetizzjoni għall-operaturi li jifgħu l-offerti tagħhom u biex jiġi evitat li jiġi allokati lil operatur wieħed sehem għoli b'mod sproporzjonat ta' fondi mill-Istat, u b'hekk tissaħħaħ il-pożizzjoni (possibbilment diġà dominanti) tiegħu fis-suq⁵⁴.
- (43) Sabiex il-miżura titfassal b'mod xieraq, it-test tal-ibbilanċjar jitlob ukoll li l-għajna mill-Istat tkun strument ta' politika *xieraq* biex tiġi indirizzata l-problema. F'dan ir-rigward, filwaqt li f'bosta każi r-regolament *ex ante* ffaċilita l-implimentazzjoni tal-broadband f'żoni urbani u f'żoni b'densità ogħla tal-popolazzjoni, dan jaf ma jkunx strument suffiċjenti biex ikun jista' jseħħ il-forniment tas-servizz tal-broadband, speċjalment f'żoni li mhumiex moqdi jin tajjeb fejn il-qligħ inerenti tal-investiment ikun baxx⁵⁵. Bl-istess mod, għalkemm jistgħu jikkontribwixxu b'mod pożittiv għall-penetrazzjoni tal-broadband, miżuri min-naħa tad-domanda favur il-broadband (bħal vawċers għall-utenti finali) mhux dejjem jistgħu jsovvu n-nuqqas tal-fornitura tal-broadband⁵⁶. Għaldaqstant, f'ċerti sitwazzjonijiet, jista' ma jkun hemm l-ebda triq hliet dik li jingħata finanzjament pubbliku sabiex jingħeleb in-nuqqas ta' possibbiltà ta' konnettività mal-broadband.
- (44) Rigward *l-effett ta' incentiv* tal-miżura, wieħed irid jeżamina jekk l-investiment ikkonċernat f'network tal-broadband kienx isir fl-istess perjodu mingħajr l-ebda għajna mill-Istat. Meta operatur ikun soġġett għal ċerti obbligi biex ikopri ż-żona fil-mira⁵⁷, jista' ma jkunx eliġibbli għall-għajna mill-Istat, peress li probabbli din tal-aħħar ma jkollhiex effett ta' incentiv.
- (45) Fil-valutazzjoni tal-karattru *proporzjonali* tal-miżuri nnotifikati, il-Kummissjoni enfasizzat għadd ta' kundizzjonijiet meħtieġa biex jiġu mminimizzati l-għajna mill-Istat involuta u d-distorsjonijiet potenzjali tal-kompetizzjoni, kif spjegat f'aktar dettall fit-Taqsimiet li ġejjin (ara b'mod partikulari it-Taqsima 3.2.2).

⁵³ Dan iżid it-trasparenza, itaffi l-piż amministrattiv fuq l-awtoritajiet lokali u jista' jfisser li l-ARN ma jkollhomx għalfajn janalizzaw kull każ ta' għajna mill-Istat individwalment.

⁵⁴ Ara pereżempju *Avis n° 12-A-02 du 17 janvier 2012 relatif à une demande d'avis de la commission de l'économie, du développement durable et de l'aménagement du territoire du Sénat concernant le cadre d'intervention des collectivités territoriales en matière de déploiement des réseaux à très haut débit* (l-opinjoni tal-Awtorità Franciża għall-Kompetizzjoni fir-rigward tal-implimentazzjoni tan-networks tal-broadband b'veloċità għolja hafna).

⁵⁵ Ara, pereżempju, id-Deciżjoni tal-Kummissjoni N473/2007 – L-Italja, *Broadband connection for Alto Adige* (Konnessjoni mal-broadband għall-Alto Adige), id-Deciżjoni N570/2007 – Il-Germanja, *Broadband in rural areas of Baden-Württemberg* (Il-broadband fl-inħawi rurali ta' Baden-Württemberg).

⁵⁶ Ara, pereżempju, id-Deciżjoni tal-Kummissjoni N222/2006 – L-Italja, *Aid to bridge the digital divide in Sardinia* (Għajna biex titwahaħ il-firda fiġitali fis-Sardenja).

⁵⁷ Dan jista', pereżempju, japplika għal operaturi tal-mowbajls ta' LTE (evoluzzjoni fit-tul) b'miri ta' kopertura taħt il-kundizzjonijiet tal-liċenzja tagħhom fiż-żona tal-mira. Bl-istess mod, jekk operatur maħtur b'obbligu ta' servizz universali (OSU) jirċievi kumpens għas-servizz pubbliku, ma tista' tiġi mogħtija l-ebda għajna addizzjonali mill-Istat biex tiffinanzja l-istess network.

Abbozz

(c) Il-limitazzjoni tad-distorsjoni tal-kompetizzjoni u l-eżerċizzju globali tal-ibbilanċjar

- (46) Skema ta' għajnuna mill-Istat għall-broadband li tkun imfassla bir-reqqa għandha tiżgura li l-bilanċ globali tal-effetti tal-miżura jkun pożittiv.
- (47) F'dan ir-rigward, l-effett tal-miżura tal-għajnuna mill-Istat jista' jiġi deskritt bhala bidla tal-attività meta mqabbel ma' x'kien jiġri mingħajr l-għajnuna. L-effetti pożittivi tal-għajnuna huma marbuta direttament mal-bidla fl-imġiba tal-benefiċjarju tal-għajnuna. Din il-bidla għandha tippermetti li jintlahaq l-għan mixtieq ta' interess komuni. Fis-settur tal-broadband, l-għajnuna twassal għall-introduzzjoni ta' infrastruttura ġdida li ma kinitx tkun teżisti f'ċirkustanzi differenti, u b'hekk twassal għal kapaċità u veloċità addizzjonali fis-suq kif ukoll għal prezzijiet orħos u għażla aħjar għall-konsumaturi, għa; kwalità oghla u għall-innovazzjoni.
- (48) Fil-valutazzjoni tagħha, il-Kummissjoni se tikkunsidra sa liema punt in-netwerk sussidjat se jkun kapaċi jiżgura "bidla fil-pass" f'termini ta' disponibbiltà tal-broadband. "Bidla fil-pass" tista' tintwera jekk b'riżultat tal-intervent pubbliku (1) l-offerent magħżul jagħmel investimenti ġodda sinifikanti fin-netwerk tal-broadband⁵⁸ u (2) l-infrastruttura sussidjata ġġib magħha kapaċitajiet ġodda sinifikanti għas-suq f'termini ta' disponibbiltà u kapaċità tas-servizz tal-broadband⁵⁹.
- (49) Madankollu, il-bidla fl-imġiba tal-benefiċjarju kaġun tal-għajnuna jista' jkollha wkoll effetti negattivi fuq il-kompetizzjoni u l-kummerċ. Is-sinifikat tad-distorsjoni tal-kompetizzjoni jista' jiġi evalwat f'termini tal-effetti fuq il-kompetituri. Jekk il-kompetituri jaraw nuqqas fil-profitabbiltà tal-investment preċedenti tagħhom minhabba l-għajnuna, jistgħu jiddeciedu li jnaqqsu l-investment futur tagħhom stess jew anke jirtiraw mis-suq għalkollox⁶⁰. Barra minn hekk, fejn il-benefiċjarju tal-għajnuna jkun diġà dominanti f'suq jew ikun jista' jsir dominanti minhabba investment iffinanzjat mill-Istat, il-miżura tal-għajnuna tista' ddgħajjef ir-restrizzjoni kompetittiva li l-kompetituri jistgħu jeżerċitaw.
- (50) Jekk it-test tal-ibbilanċjar juri li l-effetti negattivi jisbqu lil dawk pożittivi, il-Kummissjoni tista' tipprojbixxi l-għajnuna, jew titlob għal azzjoni ta' rimedju, fil-mod kif inhi mfassla l-għajnuna jew fil-ħsara li tagħmel lill-kompetizzjoni.

⁵⁸ Perezempju, investimenti marginali relatati biss mat-titjib tal-komponenti attivi tan-netwerk m'għandhomx ikunu kkunsidrati bhala eliġibbli għall-għajnuna mill-Istat. Bl-istess mod, għalkemm ċerti teknoloġiji li jtejbu r-ram (bhall-vectoring) jistgħu jżidu l-kapaċitajiet tan-netwerks eżistenti, dawn ma jehtigux investimenti sinifikanti f'infrastruttura ġdida u għalhekk ma għandhomx ikunu eliġibbli għall-għajnuna mill-Istat.

⁵⁹ Perezempju, titjib minn netwerk bażiku għal wiehed broadband tat-tip NGA, jew minn netwerk mill-fibra sal-kabinett (FTTC) għal wiehed broadband ultraveloċi (taht il-kundizzjonijiet stretti tat-Taqsima (76)(c)) probabbli jgħib miegħu bidla fil-pass. F'żoni fejn diġà hemm networks tal-broadband, l-applikazzjoni ta' bidla fil-pass għandha tiżgura li l-użu ta' għajnuna mill-Istat ma twassalx għal duplikazzjoni ta' infrastruttura eżistenti. Perezempju, minhabba l-limitazzjonijiet tekniċi u topoloġiċi simili tagħhom, huwa improbabli li l-bini ta' netwerk mingħajr fili f'żona fejn diġà hemm netwerk tal-mowbajls jipprovdi kapaċitajiet ġodda sinifikanti. Bl-istess mod, huwa improbabli li titjib li jgħir u gradwali tal-infrastrutturi eżistenti, perezempju minn 6 Mbps għal 12 Mbps, jdaħhal kapaċitajiet addizzjonali ta' servizzi (u probabbilment ikun jiffavorixxi b'mod sproporzjonat lill-operatur eżistenti).

⁶⁰ Dan it-tip ta' effett jista' jissejjaħ "crowding out".

Abbozz

3. L-APPLIKAZZJONI TAL-PRINCIPJI FIL-KAŻ TAL-GHAJNUNA MILL-ISTAT GHAL NETWORKS BAŻIČI U TAT-TIP NGA

3.1. Tipi ta' networks tal-broadband

- (51) Għall-finijiet tal-evalwazzjoni tal-ghajnuna mill-Istat, dawn il-Linji Gwida jiddistingwu bejn networks bażiċi u NGA.
- (52) Diversi pjattaformi teknoloġiċi differenti jistgħu jitqiesu bħala networks bażiċi tal-broadband, inklużi soluzzjonijiet tal-linji diġitali assimetriċi tal-abbonat (ADSL), kejbil, mobbli, mingħajr fili u bis-satellita.
- (53) Fl-istadju attwali tal-iżvilupp tas-suq u dak teknoloġiku, in-networks tat-tip NGA huma networks ta' aċċess bil-wajer li jikkonsistu kompletament jew parzjalment f'elementi ottiċi u li jistgħu jwasslu servizzi ta' aċċess tal-broadband b'karatteristiċi mtejba (bħal throughput ogħla) meta mqabbla ma' dawk ipprovduti fuq in-networks eżistenti tar-ram⁶¹. Dawn kapaċi jipprovdu servizzi b'veloċitajiet għoljin hafna u jappoġġjaw numru kbir ta' servizzi konverġenti diġitali avvanzati. Għaldaqstant, fl-istadju attwali tal-iżvilupp tas-suq u dak teknoloġiku, in-networks tat-tip NGA huma bbażati fuq il-fibra ottika jew fuq networks ta' kejbils aġġornati u avvanzati⁶².
- (54) Fil-kundizzjonijiet xierqa, it-titjib gradwali tal-infrastrutturi eżistenti (pereżempju l-estenzjoni tal-fibra ottika saċ-ċentri) jista' jibqa' jikkontribwixxi bil-kbir biex jintlaħqu l-għanijiet tal-ADE rigward il-“veloċitajiet”, speċjalment f'żoni fejn l-implimentazzjoni ta' infrastruttura kompletament ġdida ma tkunx ekonomikament vijabbli. Tali networks interim tat-tip NGA jistgħu jkunu kosteffettivi u jipprovdu “bidla fil-pass” f'termini ta' disponibbiltà tal-broadband għal żoni fi żvantaġġ. Madankollu, filwaqt li l-veloċità tal-konnessjoni hija karatteristika importanti tan-networks NGA, mhijiex l-unika waħda. Apparti ċerta veloċità ta' tnizzil, hu mifhum li n-networks tat-tip NGA b'garanzija għall-futur – li huma aktar adegwati għal żoni urbani - ikollhom ukoll, mill-inqas, il-karatteristiċi li ġejjin: (i) li jipprovdu konnettività mtejba (ii) li jipprovdu l-possibbiltà ta' veloċitajiet simetriċi u (iii) li jirrappreżentaw avvanz teknoloġiku sostenibbli u mhux temporanju billi tiġi estiza l-fibra ottika sal-postijiet tal-klijenti (iv) li jappoġġjaw kompetizzjoni bbażata fuq l-infrastruttura. Kollox ma' kollox, in-networks tat-tip NGA jikkostitwixxu qabża 'l quddiem meta mqabbla ma' soluzzjonijiet teknoloġiċi tal-generazzjoni attwali u b'hekk jiffaċilitaw it-titjib tal-aspetti kollha tat-teknoloġija tal-broadband u s-servizzi tal-broadband⁶³.

⁶¹ Ara wkoll ir-Rakkomandazzjoni tal-Kummissjoni 2010/572/UE tal-20 ta' Settembru 2010 dwar l-aċċess irregolat għan-Networks ta' Aċċess tal-Generazzjoni li Jmiss (NGA), ĠU L 251, 25.09.2010, p. 35 - 48 (Rakkomandazzjoni tal-NGA). F'dan l-istadju tal-iżvilupp teknoloġiku u tas-suq, la t-teknoloġiji tan-network bis-satellita u lanqas dawk mingħajr fili (inkluż LTE) ma jidhru li huma kapaċi jipprovdu servizzi tal-broadband b'veloċità għolja hafna (simetrika), b'mod partikulari peress li dawn is-soluzzjonijiet teknoloġiċi huma "maqsuma", u għalhekk il-veloċitajiet jiddependu fuq in-numru ta' utenti konnessi fiż-żona koperta. Madankollu, minhabba l-evoluzzjoni rapida tat-teknoloġija, il-Kummissjoni se ssegwi mill-qrib l-avvanzi u tat-teknoloġija u se tbiddel id-definizzjoni tal-NGA u l-interpretazzjoni tagħha kif xieraq, jekk it-teknoloġiji inbiddu.

⁶² Li jużaw għall-inqas l-istandard 'DOCSIS 3.0' għall-modems tal-kejbil.

⁶³ In-networks tat-tip NGA se jkollhom il-veloċità u l-kapaċità li fil-futur iwasslu kontenut b'definizzjoni għolja, isostnu applikazzjonijiet on demand li jirrikjedu hafna bandwidth, u joffru lin-negozji konnessjonijiet simetriċi tal-broadband bi prezzijiet konvenjenti.

Abbozz

- (55) Huwa importanti li wiehed iżomm f'moħħu li, fuq medda twila ta' żmien, in-netwerks tat-tip NGA huma mistennija jiehdu post in-netwerks eżistenti tal-broadband bażiku u mhux biss jaġġornawhom. Minhabba li n-netwerks tat-tip NGA jirrikjedu struttura differenti ta' netwerk li toffri servizzi tal-broadband ta' kwalità li tkun aħjar b'mod sinifikanti minn dawk tal-lum, kif ukoll il-forniment ta' servizzi multipli li ma jistgħux jiġu sostnuti min-netwerks ta' bħalissa tal-broadband, jista' jkun li fil-gejjieni se jiżviluppaw differenzi ċari bejn żoni li se jkunu koperti min-netwerks tat-tip NGA u oħrajn li mhumiex se jkunu koperti⁶⁴.
- (56) L-Istati Membri jistgħu jiddeċidu b'mod liberu x'forma se jieħu l-intervent tagħhom, sakemm dan jikkonforma mar-regoli tal-għajnuna mill-Istat. F'ċerti każi, l-Istati Membri jistgħu jiddeċidu li jiffinanzjaw l-hekk imsejha netwerks tal-generazzjoni li jmiss, jiġifieri netwerks backhaul li ma jilhqax lill-utent aħhari. In-netwerks backhaul huma input neċessarju għall-operaturi tat-telekomunikazzjoni bl-imnut sabiex jipprovdu servizzi ta' aċċess għall-utenti aħharija. Dawn it-tipi ta' netwerks huma kapaċi jsostnu kemm netwerks bażiċi kif ukoll dawk tat-tip NGA: hija l-għażla (ta' investment) tal-operaturi tat-telekomunikazzjoni x'tip ta' infrastruttura 'tal-aħħar mil' jixtiequ jużaw biex jaqbd u man-netwerk backhaul⁶⁵. L-awtoritajiet pubbliċi jistgħu jiddeċidu li jwettqu xogħlijiet ta' inginerija ċivili biss (bħat-thaffir fuq art pubblika, il-bini ta' tubi) sabiex jippermettu u jhaffu l-implementazzjoni mill-operaturi kkonċernati tal-elementi proprji tan-netwerks.

3.2. *Għajnuna mill-Istat għal netwerks bażiċi tal-broadband*

3.2.1. *Id-distinzjoni bejn iż-żoni bojod, griži u suwed għal netwerks bażiċi tal-broadband*

- (57) Sabiex ikun evalwat il-falliment tas-suq u l-għanijiet ta' ekwità, tista' ssir distinzjoni bejn it-tipi ta' żoni li jistgħu jkunu fil-mira. Din id-distinzjoni hija spjegata fit-taqsimiet li ġejjin. Fl-identifikazzjoni ta' żoni fil-mira, kull meta l-intervent pubbliku huwa limitat għall-parti tal-backhaul tan-netwerk, il-valutazzjoni tal-għajnuna mill-Istat se tqis is-sitwazzjoni kemm fuq is-swieq tal-backhaul kif ukoll fuq is-swieq ta' aċċess⁶⁶.
- (58) L-istandards differenti li jiġġustifikaw l-interventi pubbliċi f'dawn iż-żoni ġeografiċi se jiġu deskritti hawn taħt.

"Żoni bojod": il-promozzjoni tal-koeżjoni territorjali u tal-għan għall-iżvilupp ekonomiku

- (59) "Żoni bojod" huma dawk iż-żoni li fihom ma hemm l-ebda infrastruttura tal-broadband u huwa improbabli li se tiġi żviluppata fil-futur qarib. Il-miri tal-Kummissjoni għall-ADE jimmiraw lejn il-kopertura ta' kullimkien fl-UE bis-servizzi bażiċi tal-broadband sal-2013, u ta' mill-inqas 30 Mbps sal-2020. Għalhekk, li jkun żgurat l-investment opportun f'żoni li għad mhumiex koperti bizzejjed hija

⁶⁴ Jekk illum il-ġurnata d-differenza bejn post li fih hemm disponibbli biss l-internet bin-narrowband (bil-linja tat-telefown) u post fejn jeżisti il-broadband hija li tal-ewwel hija zona "bajda", hekk ukoll zona mingħajr infrastruttura tal-generazzjoni li jmiss tal-broadband, iżda li xorta jista' jkollha installata infrastruttura wahda bażika tal-broadband, għandha titqies bħala zona "bajda" fir-rigward tal-NGA.

⁶⁵ Id-deċiżjoni tal-Kummissjoni fil-każ N407/2009 – Spanja – *Optical fibre Catalonia (Xarxa Oberta)*.

⁶⁶ Id-deċiżjonijiet tal-Kummissjoni fil-każijiet N407/2009 - Spanja - *Optical fibre Catalonia (Xarxa Oberta)* u SA. 33438 – il-Polonja, *Broadband network for Eastern Poland* (In-netwerk tal-broadband fil-Polonja tal-Lvant).

Abbozz

prijorità. Il-Kummissjoni għalhekk tirrikonoxxi li, meta jipprovdu appoġġ finanzjarju għall-provvista ta' servizzi tal-broadband f'żoni fejn il-broadband attwalment mhux disponibbli, l-Istati Membri jkunu qed jaħdmu biex jilhqgħu għanijiet ġenwini ta' koeżjoni u ta' żvilupp ekonomiku u, għalhekk, l-intervent tagħhom aktarx ikun konformi mal-interess komuni⁶⁷. Madankollu, sabiex ikun żgurat li intervent ta' dan it-tip ma jwaqqafx milli jsir investiment privat fil-qasam fil-mira, l-awtorità li tagħti l-għajnuna għandha tivverifika li ma jkunx hemm investituri privati li jkunu qed jippjanaw li jintroduċu l-infrastruttura tagħhom fil-futur qarib billi tippubblika sommarju tal-miżuri pjanati ta' għajnuna u billi tistieden lill-partijiet interessati biex jikkumentaw. It-terminu fil-"futur qarib" għandu jinftehem bħala li jirreferi għal perjodu ta' tliet snin⁶⁸. L-Istati Membri jistgħu jiddeċiedu li jieħdu firxa ta' żmien itwal minn tliet snin, jekk dan ikun indikat fl-istrategiji nazzjonali tagħhom għall-broadband⁶⁹ u jkun konformi mal-perspettiva tal-investment tal-awtorità li tagħti l-għajnuna għall-iżvilupp tal-infrastruttura sussidjata⁷⁰.

- (60) Jezisti r-riskju li s-sempliċi "espressjoni ta' interess" minn investitur privat tista' ddewwem l-għoti tas-servizzi tal-broadband għaż-żona fil-mira jekk sussegwentement tali investiment ma jseħx, filwaqt li fl-istess hin l-intervent pubbliku jkun ġie mwaqqaf. L-awtorità li tagħti l-għajnuna, għalhekk, għandha titlob għal ċerti impenji mingħand l-investitur privat qabel ma tidifferixxi l-intervent pubbliku. Dawn l-impenji għandhom jiżguraw li, fil-perjodu ta' tliet snin jew fil-perjodu itwal previst għall-investment appoġġjat, iseħh progress sinifikanti f'termini ta' kopertura. L-awtorità tista' titlob ukoll lill-operatur rispettiv li jidhol f'kuntratt korrispondenti li jiddeskrivi l-impenji ta' implimentazzjoni. Dan il-kuntratt jista' jipprevedi għadd ta' "stadji importanti" li jkollhom jintlaħqu matul il-perjodu ta' tliet snin⁷¹ u jrid isir rapport dwar il-progress li jkun sar. Jekk stadju importanti ma jintlaħaqx, l-awtorità li tagħti l-għajnuna tista' mbagħad tipproċedi bil-pjanijiet tagħha għal intervent pubbliku.

"Żoni griži": htieġa ta' valutazzjoni aktar iddettaljata

- (61) "Żoni griži" huma dawk iż-żoni li fihom huwa preżenti operatur wieħed ta' netwerk u mhux probabbli li jiġi żviluppat netwerk ieħor fil-futur qarib⁷². Is-sempliċi

⁶⁷ Ara, pereżempju, id-Deċiżjonijiet tal-Kummissjoni fil-Każijiet N607/2009 – l-Irlanda *Rural Broadband Reach*, jew N172/2009 – is-Slovenja, *Broadband development in Slovenia* (mhux disponibbli bil-Malti).

⁶⁸ Il-perjodu ta' tliet snin ikun jibda mill-mument tal-pubblikazzjoni tal-miżura pjanata ta' għajnuna.

⁶⁹ Din l-għażla għandha, madankollu, tikkunsidra b'mod adegwat l-interessi tar-reġjuni tal-pajjiż li mhumiex moqdiġin tajjeb, biex dawn ma jithallewx barra, u għandha tipprevedi reviżjoni perjodika tal-klassifikazzjoni taż-żoni milquta.

⁷⁰ Dan ifisser li l-awtoritajiet pubbliċi se jkunu kisbu stadju ekwivalenti fl-iżvilupp tal-infrastruttura kif mitlub mill-operaturi kummerċjali kkonsultati.

⁷¹ F'dan ir-rigward, operatur għandu jkun kapaċi juri li fil-perjodu ta' tliet snin ikun se jkopri parti sostanzjali mit-territorju u mill-popolazzjoni interessata dwar dan. Pereżempju, l-awtorità li tagħti l-għajnuna tista' titlob lil kwalunkwe operatur li jiddikjara interess fil-bini ta' infrastruttura għalih innifsu fiż-żona fil-mira jagħti pjan ta' direzzjoni tan-negozju kredibbli, dokumenti ta' prova bħal ftehimiet dwar self mill-bank u kalendarju dettaljat bil-pjan ta' implimentazzjoni fi żmien xahrejn. Barra minn hekk, l-investment għandu jkun inbeda fi żmien tnax-il xahar u jrid inħareġ il-permess għall-biċċa l-kbira tas-servitujiet tal-passaġġ meħtieġa għall-proġett. Stadji importanti oħra li jindikaw il-progress tal-miżura jistgħu jiġu miftiehma għal kull perjodu ta' 6 xhur.

⁷² L-istess kumpanija tista' topera networks separati fissi u tal-mowbajls fl-istess żona, iżda dan ma jibdilx il-"kolor" ta' din iż-żona.

Abbozz

eżistenza ta' operatur wiehed ta' netwerk⁷³ ma timplikax neċessarjament li ma jeżisti l-ebda falliment tas-suq jew problema ta' koeżjoni. Jekk dak l-operatur ikollu s-saħħa fis-suq (monopolju) jista' jipprovdi liċ-ċittadini b'kombinazzjoni subottimali ta' kwalità u prezzijiet tas-servizz. Ċerti kategoriji ta' utenti jistgħu ma jkunux moqdiya adegwatament jew, fin-nuqqas ta' tariffi regolati tal-aċċess bl-ingrossa, il-prezzijiet bl-imnut jistgħu jkunu oġġla mill-prezzijiet għall-istess servizzi offruti f'żoni jew reġjuni tal-pajjiż li jkunu aktar kompetittivi iżda paragonabbli fil-kumplement. Jekk, barra minn hekk, ikun hemm biss prospettivi limitati li jidhlu fis-suq operaturi alternattivi, il-finanzjament ta' infrastruttura alternattiva jista' jkun miżura xierqa⁷⁴.

- (62) Mill-banda l-oħra, f'żoni fejn diġà hemm operatur wiehed ta' netwerk tal-broadband, is-sussidji għall-bini ta' netwerk alternattiv jistgħu jikkawżaw distorsjoni fid-dinamika tas-suq. Għalhekk, appoġġ mill-Istat għall-implimentazzjoni ta' netwerks tal-broadband f'żoni "grizi" huwa ġġustifikat biss meta jista' jiġi muri b'mod ċar li jkun hemm falliment persistenti tas-suq. Ikun neċessarju li jsiru analizi aktar dettaljata u valutazzjoni bir-reqqa dwar il-kompatibilità.
- (63) Iż-żoni grizi jistgħu jkunu eligibbli għall-għajnuna mill-Istat, sakemm ikunu ssodisfati l-kundizzjonijiet ta' kompatibilità tat-Taqsima 3.2.2, jekk jiġi ppruvat li (i) l-ebda servizz bi prezzijiet konvenjenti jew adegwat ma jkun offrut biex jissodisfa l-ħtiġiet taċ-ċittadini jew tal-utenti kummerċjali, (ii) li ma jkunx hemm disponibbli miżuri li jgħolqu inqas distorsjoni tas-suq (inkluża r-regolamentazzjoni *ex ante*) biex jintlahqu l-istess għanijiet u (iii) li ma jkunx hemm operaturi oħra li jkunu qed jippjanaw biex jinvestu fiż-żona mmirata fi żmien tliet snin. Dan għandu jiġi ppruvat skont id-deskrizzjoni fil-paragrafu (60).
- (64) Sabiex (i) u (ii) jiġu stabbiliti, il-Kummissjoni se tevalwa b'mod partikulari jekk:
- (a) il-kundizzjonijiet ġenerali tas-suq ma jkunux adegwati, billi teżamina, fost oħrajn, il-livell tal-prezzijiet tal-mument tal-broadband, it-tip ta' servizzi offruti lill-utenti aħħarija (tat-tip residenzjali jew tan-negozju) u l-kundizzjonijiet marbuta magħhom;

⁷³ Is-sitwazzjoni kompetittiva hija vvalutata skont in-numru eżistenti ta' operaturi tal-infrastrutturi. Fid-Deciżjoni tal-Kummissjoni N330/2010 – Franza, *Programme national Très Haut Débit*, ġie ċċarat li l-eżistenza ta' diversi operaturi bl-imnut fuq netwerk wiehed (inkluż id-Diżaggregazzjoni taċ-Ċirkwiti Lokali (LLU)) ma jdawrux l-inħawi f'żona sewda, iżda t-territorju jibqa' zona griza għax ikun hemm biss l-infrastruttura. Fl-istess ħin, l-eżistenza ta' operaturi li jikkompetu (fil-livell tal-bejgħ bl-imnut) ser tiġi kkunsidrata bħala indikazzjoni li, għalkemm griza, iż-żona inkwistjoni ma tistax tkun problematika f'termini tal-preżenza ta' falliment tas-suq. Ikunu jridu jiġu forniti provi konvinċenti dwar problemi ta' aċċess jew ta' kwalità tas-servizz.

⁷⁴ Fid-Deciżjoni tagħha N131/2005 – Ir-Renju Unit, *FibreSpeed Broadband Project Wales* (Proġett tal-Broadband FibreSpeed f'Wales), il-Kummissjoni kellha tevalwa jekk is-sostenn finanzjarju mogħti mill-awtoritajiet ta' Wales għall-bini ta' netwerk tal-fibra ottika miftuħ u li jista' jintuza minn operaturi differenti, li jgħaqqad flimkien 14-il ċentru ta' negozju, setax xorta wahda jiġi ddikjarat kompatibbli anki jekk il-lokalitajiet li fuqhom jiffoka n-netwerk kienu diġà moqdi jin mill-operatur tan-netwerk li kien diġà jeżisti, li kien jipprovdi linji mikrija rregolati fil-prezz. Il-Kummissjoni sabet li l-offerta tal-linji mikrija mill-operatur li diġà kien jeżisti kienet għalja wisq, tant li l-SMEs kważi ma setgħux jaffordjawha. Ara wkoll id-Deciżjoni tal-Kummissjoni N890/2006 – Franza, *Aide du Sicoval pour un réseau de très haut débit* u d-Deciżjoni tal-Kummissjoni N284/2005 – L-Irlanda, *Regional Broadband Programme: Metropolitan Area Networks ("MANs"), phases II and III* (Programm Reġjunali tal-Broadband: Netwerks Metropolitanani ("MANs"), fazijiet II u III).

Abbozz

- (b) fin-nuqqas ta' regolazzjoni *ex ante* imposta minn ARN, l-aċċess effettiv għal netwerk ma jkunx qed jiġi offrut lil partijiet terzi jew jekk il-kundizzjonijiet tal-aċċess ikunux iwasslu għal kompetizzjoni effettiva;
 - (c) ix-xkiel ġenerali għad-dhul fis-suq ikunx jipprekludi d-dhul potenzjali ta' operaturi oħrajn tal-komunikazzjoni elettronika⁷⁵, u
 - (d) kwalunkwe miżuri meħuda jew rimedji imposti mill-awtorità nazzjonali regolatorja jew tal-kompetizzjoni kompetenti fir-rigward tal-fornitur eżistenti ta' netwerk ma rnexxielhomx jgħlbu tali problemi.
- (65) Iż-żoni griżi li jissodisfaw il-kriterji tal-eleġibbiltà fil-paragrafi ta' hawn fuq biss se jgħaddu mit-test ta' kompatibbiltà deskritt fit-taqsim 3.2.2.

"Żoni suwed": l-ebda htieġa għal intervent mill-Istat

- (66) Meta f'żona ġeografika partikulari jkun hemm mill-inqas żewġ fornituri bażiċi ta' networks tal-broadband u s-servizzi tal-broadband jkunu fornuti f'kundizzjonijiet kompetittivi (kompetizzjoni msejsa fuq l-infrastruttura), wiehed jista' jassumi li ma jkun hemm l-ebda falliment tas-suq. Għal din ir-raġuni, ma tantx hemm lok għal intervent mill-Istat biex jingiebu aktar beneficiċji. Għall-kuntrarju, sostenn mill-Istat għall-finanzjament tal-bini ta' netwerk addizzjonali tal-broadband b'kapacitajiet komparabbli jista', fil-prinċipju, iwassal għal distorsjoni inaċċettabbli tal-kompetizzjoni, u għall-qluġh 'il barra tal-investituri privati. Għalhekk, fin-nuqqas ta' falliment tas-suq li jkun intwera b'mod ċar, il-Kummissjoni se tħares b'mod negattiv lejn miżuri li jiffinanzjaw l-introduzzjoni ta' infrastruttura addizzjonali tal-broadband f'"żona sewda"⁷⁶.

3.2.2. *It-tifsila tal-miżura u l-htieġa li jiġu mraġżna d-distorsjonijiet tal-kompetizzjoni*

- (67) Barra milli jiġu muriġa l-elementi għat-test tal-ibbilanċjar (fost l-oħrajn, l-għan, l-eżistenza ta' falliment tas-suq, l-adegwatezza, l-effett ta' inċentiv tal-miżura, il-limitazzjoni tad-distorsjoni tal-kompetizzjoni, kif ukoll it-turiġa ta' kif tista' ssir "bidla fil-pass" kif spjegat fit-Taqsima 2.4), iridu jiġu ssodisfati dawn il-kundizzjonijiet neċessarji li ġejjin sabiex tiġi muriġa l-proporzjonalità tal-miżura. In-nuqqas ta' xi waħda minn dawn il-kundizzjonijiet probabbilment ikun jitlob li ssir valutazzjoni profonda⁷⁷ li tista' twassal għall-konklużjoni li l-għajjnuna hija inkompatibbiltà mas-suq komuni.

- a) *Mappatura u analiżi tal-kopertura* dettaljati: L-Istati Membri għandhom jidentifikaw biċ-ċar liema żoni ġeografiċi se jkunu koperti bil-miżura ta' sostenn

⁷⁵ Pereżempju, jekk in-netwerk tal-broadband li diġà jkun hemm ikunx inbena fuq il-baži ta' użu/aċċess privileġġjat għal tubi li la jkunu aċċessibbli għal operaturi oħrajn tan-networks u lanqas maqsumin magħhom;

⁷⁶ Ara d-Deċiżjoni tal-Kummissjoni tad-19 ta' Lulju 2006 dwar il-miżura Nru C 35/2005 (ex N 59/2005) – The Netherlands Broadband infrastructure in Appingedam (L-infrastruttura tal-broadband tal-Pajjiżi l-Baxxi f'Appingedam) OJ L 86, 27.3.2007, p.1 (mhux disponibbli bil-Malti). F'din id-Deċiżjoni, il-Kummissjoni nmutat li l-forzi kompetittivi tas-suq speċifiku ma kinux ikkunsidrati kif xieraq. B'mod partikolari li s-suq tal-broadband Olandiż kien qed jadvanza malajr u li fih il-fornituri ta' servizzi ta' komunikazzjoni elettronika, inklużi l-operaturi tal-kejbil u l-fornituri tas-Servizzi tal-Internet, kienu fil-proċess li jdaħhlu servizzi tal-broadband b'kapacità għolja hafna minghajr l-ebda sostenn mill-Istat.

⁷⁷ Il-valutazzjoni dettaljata tista' teħtieġ il-ftuħ ta' proċedura skont l-Artikolu 108(2) tat-TFUE.

Abbozz

ikkonċernata⁷⁸, kull meta jkun possibbli b'kooperazzjoni mal-korpi nazzjonali kompetenti, bhall-ARN. L-eżempji tal-aħjar prassi jissuggerixxu l-holqien fil-livell nazzjonali ta' bażi ċentrali tad-dejta dwar l-infrastruttura disponibbli, biex b'hekk jiżiedu t-trasparenza u t-tnaqqis fl-ispejjeż għall-implimentazzjoni ta' proġetti lokali iżgħar. L-Istati Membri għandhom il-libertà li jiddefinixxu ż-żoni fil-mira, madankollu, huma mhegġa biex jikkunsidraw il-kundizzjonijiet ekonomiċi fid-definizzjoni tar-regjuni rilevanti qabel ma tinhareg l-offerta ta' prezzijiet⁷⁹.

- b) *Konsultazzjoni pubblika*: L-Istati Membri għandhom jagħtu pubbliċità adegwata lill-karatteristiċi ewlenin tal-miżura u lil-lista taż-żoni fil-mira billi jipubblikaw l-informazzjoni rilevanti tal-proġett u jagħmlu stedina għall-osservazzjonijiet. Publikazzjoni fuq websajt ċentrali ta' livell nazzjonali għandha fil-prinċipju tiżgura li tali informazzjoni tkun disponibbli għall-partijiet interessati kollha. Billi jivverifikaw ukoll ir-riżultati tal-mappatura f'konsultazzjoni pubblika, l-Istati Membri jimminimizzaw id-distorsjonijiet fil-kompetizzjoni ma' fornituri eżistenti u ma' dawk li diġà jkollhom pjanijiet għall-investment għall-futur qarib u jippermettu lil dawn l-investituri jipplanaw l-attivitajiet tagħhom⁸⁰. Eżerċizzju ddettaljat ta' mappatura u konsultazzjoni bl-akbar reqqa jiżguraw mhux biss livell għoli ta' trasparenza iżda jservu wkoll bhala għodda essenzjali biex tiġi definita l-eżistenza ta' żoni "bojod", "griži" u "suwed"⁸¹.
- c) *Proċess ta' sejha kompetittiva għall-offerti*: Kull meta l-awtoritajiet li jagħtu l-għajna jagħzlu operatur biex jibni u/jew biex jamministra l-infrastruttura ssussidjata⁸², trid issir offerta. Din l-offerta trid tkun skont il-prinċipji tad-Direttivi dwar l-Akkwist Pubbliku tal-UE⁸³. Dan jiżgura li jkun hemm trasparenza għall-investituri kollha li jkunu jixtiequ jittfghu offerta għat-twettiq u/jew għall-ġestjoni

⁷⁸ Din il-mappatura għandha ssir abbażi tad-djar milhuqa minn infrastruttura ta' netwerk partikolari u mhux abbażi tan-numru reali ta' djar jew klijenti konnessi bhala abbonati.

⁷⁹ Pereżempju, żoni fil-mira li huma żgħar wisq jista' jkun li ma jipprovdux biżżejjed inċentivi ekonomiċi għall-operaturi fis-suq biex jittfghu offerta għall-għajna, filwaqt li żoni li huma kbar wisq jistgħu jnaqqsu r-riżultat kompetittiv fil-proċess tas-selezzjoni. Diversi proċeduri ta' offerti jippermettu wkoll lil impriżi potenzjali differenti jibbenefikaw mill-għajna mill-Istat u għaldaqstant jiġi evitat li operatur wiehed (diġà dominanti) ikollu s-sehem tiegħu fis-suq imsaħħa aktar permezz ta' miżuri ta' għajna mill-Istat billi jiġu favoriti partċipanti kbar tas-suq jew jiġu skoragġati teknoloġiji li prinċipalment ikunu kompetittivi f'żoni ta' mira iżgħar.

⁸⁰ F'każ fejn ikun jista' jintwera li l-operaturi eżistenti ma jkunu pprovded l-ebda tagħrif li jkollu sinifikat lil awtorità pubblika għall-finijiet tal-eżerċizzju rikjest ta' mappatura, tali awtoritajiet ikollhom jistrieħu biss fuq kwalunkwe tagħrif li jkun tpoġġa għad-dispożizzjoni tagħhom.

⁸¹ Ara, pereżempju, id-deċiżjoni tal-Kummissjoni fil-Każ N266/2008 – il-Ġermanja, *Broadband in rural areas of Bayern* (Il-broadband fl-inħawi rurali ta' Bayern).

⁸² Bil-kontra ta' li tkun imħaddma direttament, bhal fid-deċiżjoni tal-Kummissjoni fil-każ N330/2010 - Franza, *Programme national Très Haut Débit*. F'din id-deċiżjoni, sabiex ir-riżultati tal-kompetizzjoni li nkisbu sa mil-liberalizzazzjoni tas-settur tal-komunikazzjonijiet elettronici fl-Unjoni jkunu żgurati, u partikolarment il-kompetizzjoni li teżisti llum fis-suq bl-imnut tal-broadband, fil-każ ta' networks sussidjati ġestiti pubblikament (1) l-operaturi tan-netwerk li huma ta' proprjetà pubblika jillimitaw l-attività tagħhom għaż-żoni fil-mira predefiniti, u ma jwessgħux l-attività tagħhom lejn regjuni oħra kummerċjalment attraenti; (2) l-awtorità pubblika (jew l-entità interna) ma timmirax biex tagħmel profitt, iżda l-ispejjeż u d-dhul ikunu bbilanċjati; (3) l-awtorità pubblika tillimita l-attività tagħha sabiex iżomm l-infrastruttura passiva u tagħti aċċess għaliha, iżda ma tinvolvi ruħha f'kompetizzjoni fil-livell tal-bejgħ bl-imnut ma' operaturi kummerċjali u (4) jkollha kontabilità separata għall-fondi użati għat-thaddim tan-networks u għall-fondi l-oħra għad-dispożizzjoni tal-awtorità pubblika.

⁸³ Id-Direttiva 2004/18/KE tal-Parlament Ewropew u tal-Kunsill tal-31 ta' Marzu 2004 dwar il-koordinazzjoni ta' proċeduri għall-ghoti ta' kuntratti għal xoghlijiet pubbliċi, kuntratti għal provvisti pubbliċi u kuntratti għal servizzi pubbliċi. Edizzjoni Speċjali tal-ĠU bil-Malti: Kapitolu 06 Volum 07 p 132 - 262 .

Abbozz

tal-proġett issussidjat⁸⁴. It-trattament ugwali u mhux diskriminatorju lill-offerenti kollha u kriterji objettivi għall-evalwazzjoni huma kundizzjonijiet indispensabbli. Is-sejha kompetittiva għall-offerti hija mezz biex jitnaqqsu l-ispejjeż baġitarji, biex jitnaqqas il-potenzjali tal-ġhajna mill-Istat involut u fl-istess hin iċċekken in-natura selettiva tal-miżura minhabba li l-ġhażla tal-benefiċjarju ma tkunx magħrufa minn qabel⁸⁵. L-Istati Membri għandhom jiżguraw proċess trasparenti bizzejjed⁸⁶ u eżitu kompetittiv u għandhom jużaw websajt ċentrali apposta fil-livell nazzjonali sabiex ikunu ppubblikati l-proċeduri kollha tal-offerti tal-mument dwar il-miżuri ta' ġhajna mill-Istat għall-broadband.

- d) *L-aktar offerta ekonomikament vantaġġjuża*: Fil-kuntest ta' proċedura kompetittiva għall-offerti, l-awtorità li tagħti l-ġhajna tistabbilixxi kriterji għall-ġhoti kwalitattivi li bihom jiġu vvalutati l-offerti sottomessi. Il-kriterji għall-ġhoti rilevanti jistgħu jinkludu, pereżempju, il-kopertura ġeografika milhuqa⁸⁷, is-sostenibbiltà tal-approċċ teknoloġiku jew l-impatt tas-soluzzjoni proposta fuq il-kompetizzjoni⁸⁸. Dawn il-kriterji kwalitattivi għandhom ikunu meqjusa fid-dawl tal-ammont ta' ġhajna mitluba. Sabiex jitnaqqas l-ammont ta' ġhajna li tkun se tingħata, meta l-kundizzjonijiet tal-kwalità jkunu simili jekk mhux identiċi, l-offerent li jitlob l-inqas ammont ta' ġhajna għandu fil-prinċipju jikseb aktar punti ta' prijorità meta ssir il-valutazzjoni generali tal-offeirta tiegħu. L-awtorità li tagħti l-ġhajna trid dejjem tispeċifika bil-quddiem l-ipejżar relattiv li tkun se tagħti lil kull waħda mill-kriterji (kwalitattivi) magħżula.
- e) *Newtralità teknoloġika*: Fil-prinċipju, is-servizzi bażiċi tal-broadband jistgħu jitwasslu fuq sensiela ta' infrastrutturi tan-netwerks ibbażati fuq teknoloġiji bil-fili, mingħajr fili, bis-satellita u mobbli, jew taħlita minn dawn. Billi jeżistu soluzzjonijiet teknoloġiċi differenti, l-offerta m'għandhiex tiffavorixxi jew teskludi lil xi teknoloġija jew pjattaforma ta' netwerks partikolari. L-offerenti għandhom ikunu intitolati li jipproponu l-forniment tas-servizzi meħtieġa tal-broadband bl-użu jew bit-taħlit ta' liema teknoloġiji jhossu li jkunu l-aktar adattati. Fuq il-bażi tal-kriterji objettivi tal-offerti, l-awtorità li tagħti l-ġhajna tkun imbagħad intitolata tagħżel l-aħjar soluzzjoni teknoloġika jew taħlita ta' soluzzjonijiet teknoloġiċi.

⁸⁴ Meta l-awtorità li tagħti l-ġhajna tagħżel benefiċjarju għall-ġhajna, il-proċess tal-ġhażla ma tkunx proprjament proċedura fis-sejha għall-offerti, madankollu, l-ispirtu u l-prinċipji tad-Direttivi dwar l-Akkwist Pubbliku għandhom jiġu rrispettati.

⁸⁵ Ara, pereżempju, id-Deċiżjoni tal-Kummissjoni N475/2007- l-Irlanda, “*National Broadband Scheme (NBS)*” (Skema Nazzjonali tal-Broadband (NBS)), id-Deċiżjoni tal-Kummissjoni N157/2006 – ir-Renju Unit, “*South Yorkshire Digital region Broadband Project*” (Proġett tal-Broadband tar-Regjun Digitali ta' South Yorkshire).

⁸⁶ Meta l-ġhan ta' offerta bħal din ikun kuntratt pubbliku kopert mid-direttivi tal-UE dwar l-akkwist pubbliku 2004/17/KE jew 2004/18/KE, l-avviż tal-offerta jkun ippubblikat fil-ĠU tal-UE sabiex tiġi żgurata kompetizzjoni mifruxa madwar l-Ewropa, skont ir-reqwiziti ta' dawn id-direttivi. Fil-kazijiet l-oħra kollha, l-informazzjoni dwar l-offerti għandha għall-inqas tkun irriklamata mal-pajjiż kollu.

⁸⁷ F'termini taż-żona ġeografika kif definit fis-sejha għall-offerti.

⁸⁸ Pereżempju, topoloġiji ta' netwerks li jippermettu separazzjoni shiħa u effettiva jistgħu jirċievu aktar punti. Għandu jiġi nnutat li f'dan l-istadju tal-iżvilupp tas-suq, topoloġija li tieħu minn punt għal punt aktar twassal lejn kompetizzjoni fit-tul meta mqabbla ma' topoloġija li tieħu minn punt għal diversi punti, filwaqt li l-ispejjeż tal-implimentazzjoni huma komparabbli, speċjalment fiż-żoni urbani. In-netwerks li jieħdu minn punt għal diversi punti se jkunu kapaċi jipprovdnu separazzjoni shiħa u effettiva biss meta l-aċċess ta' netwerk ottiku passiv b'multiplazzjoni tad-diviżjoni tat-tul ta' mewġ (WDM-PON) ikun standardizzat u mitlub skont l-oqfsa regolatorji applikabbli.

Abbozz

- f) *Użu tal-infrastruttura eżistenti*: Billi l-użu mill-ġdid tal-infrastruttura eżistenti huwa wiehed mill-fatturi ewlenin li jiddetermina l-ispiza tal-introduzzjoni tal-broadband, l-Istati Membri għandhom jinkoraġġixxu biex l-offerenti jirrikorru għal kwalunkwe infrastruttura eżistenti disponibbli sabiex ikun evitat l-irduppar mhux neċessarju u hali tar-rizorsi u sabiex jitnaqqas l-ammont ta' finanzjament pubbliku. Kwalunkwe operatur li jkun jippossedi jew jikkontrolla l-infrastruttura (irrispettivament minn jekk fil-fatt tkunx qed tiġi użata) taż-żona fil-mira u li jkun jixtieq jiehu sehem fl-offerta, għandu jissodisfa l-kundizzjonijiet li ġejjin: (i) li jinforma lill-awtorità li tagħti l-għajjnuna u lill-ARN dwar din l-infrastruttura matul il-konsultazzjoni pubblika; (ii) li jipprovdi aċċess għal din l-infrastruttura lill-offerenti potenzjali l-oħra kollha fuq l-istess termini u kundizzjonijiet li l-istess l-operatur juża għall-offerta tiegħu; (iii) li jipprovdi l-informazzjoni rilevanti kollha u l-aċċess lill-offerenti l-oħra fi żmien tajjeb li jippermetti lil dawn tal-aħħar jinkludu din l-infrastruttura fl-offerta tagħhom. L-Istati Membri għandhom iwaqqfu bażi nazzjonali tad-dejta dwar id-disponibilità tal-infrastrutturi eżistenti li jistgħu jerġgħu jintużaw għall-introduzzjoni tal-broadband.
- g) *Aċċess bl-ingrossa*: L-aċċess effettiv bl-ingrossa lil partijiet terzi għal infrastruttura ssussidjata tal-broadband hija komponent indispensabbli ta' kwalunkwe miżura mill-Istat li tappoġġja l-broadband. B'mod partikulari, l-aċċess bl-ingrossa jippermetti lil operaturi terzi jikkompetu mal-offerent magħżul (meta dan ikun preżenti wkoll fil-livell tal-bejgħ bl-immnut), u b'hekk jissahħu l-għażla u l-kompetizzjoni fl-inhawi kkonċernati mill-miżura filwaqt li fl-istess hin jiġi evitat il-holqien ta' monopolji reġjonali tas-servizzi. Din il-kundizzjoni, li tapplika biss għall-benefiċjarji għall-għajjnuna mill-Istat, mhix kontingenti fuq xi analizi minn qabel tas-suq skont it-tifsira tal-Artikolu 7 tad-Direttiva Qafas⁸⁹. It-tip ta' obbligi għall-aċċess bl-ingrossa imposti fuq netwerk sussidjat għandhom ikunu allinjati mal-portafoll tal-obbligi għall-aċċess stipulati skont ir-regolament settorjali⁹⁰. Fil-prinċipju, il-kumpaniji ssussidjati għandhom jipprovdu firxa aktar wiesa' ta' prodotti għall-aċċess bl-ingrossa minn dawk ordnati mill-ARN skont ir-regolament settorjali lill-operaturi li għandhom saħħa sinifikanti fis-suq⁹¹, peress li l-benefiċjarju tal-għajjnuna mhux biss qed juża r-rizorsi tiegħu iżda l-flus tal-

⁸⁹ Barra minn hekk, kull meta Stat Membru jagħzel mudell ta' ġestjoni li permezz tiegħu l-infrastruttura ssussidjata tal-broadband toffri lill-partijiet terzi aċċess bl-ingrossa biss, u mhux servizzi bl-immnut, id-distorsjonijiet li jista' jkun hemm tal-kompetizzjoni jkomplu jonqsu minhabba li tali mudell ta' ġestjoni tan-netwerks jgħin biex jiġu evitati kwistjonijiet potenzjalment kumplessi ta' pressjoni fuq il-marġini u għamliet mohbijin ta' diskriminazzjoni fl-aċċess. Ara, pereżempju, SA.30317 Il-broadband ta' Velocità Gholja fil-Portugall.

⁹⁰ Kull meta miżura tal-għajjnuna mill-Istat tkopri l-finanzjament ta' elementi ta' infrastruttura passiva ġdida bħal tubi jew arbli, għandu jingħata aċċess għal dawn ukoll u dan ikun bla limitu ta' żmien. Ara, pereżempju, id-deċizzjonijiet tal-Kummissjoni fil-kazijiet N53/3010 – il-Ġermanja, *Federal framework programme on ducts support* (Programm Qafas Federali dwar appoġġ għat-tubi) N596/2009 – l-Italja – *Bridging the digital divide in Lombardia* (Tnaqqis tal-firda digitali fil-Lombardia), N383/2009 – il-Ġermanja – l-Emenda ta' N150/2008 *Broadband in the rural areas of Saxony* (il-Broadband fiż-żoni rurali tas-Sassonja), N330/2010 – Franza – *Programme national Très haut débit* (mhux disponibbli bil-Malti).

⁹¹ Pereżempju, għan-netwerks tat-tip NGA, il-punt ta' riferiment għandu jkun il-lista ta' prodotti ta' aċċess inkluża fir-rakkomandazzjoni tal-NGA.

Abbozz

kontribwenti biex jintroduci l-infrastruttura tiegħu stess⁹². Għandu jinghata aċċess bl-ingrossa bħal dan malajr kemm jista' jkun qabel ma jibda jopera n-network⁹³.

L-aċċess effettiv bl-ingrossa għall-infrastruttura ssussidjata⁹⁴ għandu jiġi offrut għal perjodu ta' mill-inqas seba' snin. Jekk fi tmiem il-perjodu ta' seba' snin l-operatur tal-infrastruttura inkwistjoni jiġi indikat mill-ARN, skont il-qafas regolatorju applikabbli, bħala li jkollu saħħa sinifikanti fis-suq (*significant market power*, SMP) fis-suq specifiku kkonċernat, l-obbligu tal-aċċess għandu jiġi estiż. L-ARN jew korpi nazzjonali kompetenti oħra huma mhegġa jipubblikaw gwida għall-awtoritajiet li jagħtu l-għajjnuna fuq il-prinċipji li fuqhom għandhom jiġu stabbiliti l-kundizzjonijiet u t-tariffi għall-aċċess bl-ingrossa. Fil-każ li network tal-broadband iffinanzjat mill-Istat ikun jinkludi infrastruttura kemm ġdida kif ukoll eżistenti, kwalunkwe obbligu għall-aċċess impost mill-awtorità li tagħti l-għajjnuna għandu japplika għan-network kollu u ma jkunx sugġett għal xi limitazzjonijiet⁹⁵. L-obbligi għall-aċċess jiġu infurzati irrispettivament minn kwalunke bidla fis-sid, fl-amministrazzjoni jew fl-operat tal-infrastruttura ssussidjata.

Jista' jagħti l-każ li f'żoni rurali b'densità baxxa tal-popolazzjoni, fejn hemm servizzi limitati tal-broadband disponibbli, l-impożizzjoni tat-tipi kollha ta' prodotti għall-aċċess jistgħu iżidu sproporzjonalment l-ispejjeż tal-investiment mingħajr ma jwasslu għal benefiċċji sinifikanti f'termini ta' kompetizzjoni akbar. F'sitwazzjoni bħal din, wieħed jista' jipprevedi li l-prodotti għall-aċċess li jirrikjedu interventi għaljin li ma kinux previsti minn qabel fuq l-infrastruttura ssussidjata (pereżempju kolokazzjoni f'punti ta' distribuzzjoni intermedji) jistgħu jiġu offruti biss f'każ ta' domanda raġonevoli mingħand operatur terz. Id-domanda tkun meqjusa raġonevoli jekk i) dak li jkun qed ifittex l-aċċess jipprovdi pjan koerenti tan-negożju li jiġġustifika l-iżvilupp tal-prodott fuq in-network issussidjat u ii) ma jkun qed jiġi offrut l-ebda prodott paragonabbli għall-aċċess fl-istess zona ġeografika minn operatur ieħor bi prezzijiet ekwivalenti għal dawk f'żoni b'densità akbar tal-popolazzjoni⁹⁶.

- h) *Ipprezzar tal-aċċess bl-ingrossa*: Il-valutazzjoni komparattiva hija għodda importanti biex jiġi żgurat li l-għajjnuna mogħtija sservi sabiex ikunu rreplikati l-kundizzjonijiet tas-suq simili għal dawk prevalenti fi swieq kompetittivi oħra tal-broadband. Il-prezzijiet għall-aċċess bl-ingrossa għandhom ikunu msejsa fuq il-prinċipji tal-ipprezzar stabbiliti mill-ARN u fuq parametri referenzjarji, u għandhom iqisu l-għajjnuna rċevuta mill-operatur tan-network⁹⁷. Għall-parametru referenzjarju, jittieħdu l-prezzijiet bl-ingrossa medji ppubblikati prevalenti f'żoni oħra paragonabbli u aktar kompetittivi tal-pajjiż jew tal-Unjoni jew, fin-nuqqas ta' tali prezzijiet ippubblikati, jittieħdu l-prezzijiet diġà stabbiliti jew approvati mill-

⁹² Jekk l-għajjnuna mill-Istat tiġi pprovduta biex tiffinanzja t-tubi, dawn tal-aħħar għandhom ikunu kbar biżżejjed biex iservu għal diversi networks tal-kejbils u biex jilqgħu soluzzjonijiet minn punt għal punti multipli kif ukoll minn punt għal punt.

⁹³ Meta l-operatur tan-network jipprovdi wkoll servizzi bl-immnut, f'konformita mar-rakkomandazzjoni tal-NGA, dan normalment jimplika għoti ta' aċċess minn għall-inqas 6 xhur qabel it-tnedija ta' servizzi bl-immnut bħal dawn.

⁹⁴ Jista' jiġi pprovdut aċċess effettiv bl-ingrossa għall-infrastruttura ssussidjata permezz tal-prodotti għall-aċċess bl-ingrossa mnizzla fl-Anness II.

⁹⁵ Pereżempju, l-użu tal-aċċess bl-ingrossa minn partijiet terzi ma jistax ikun limitat biss għas-servizzi broadband bl-immnut.

⁹⁶ Fil-każ ta' kunflitt, l-awtorità li tagħti l-għajjnuna għandha titlob lill-ARN jew lil korp nazzjonali kompetenti ieħor għal parir.

⁹⁷ Il-parametru referenzjarju jkun għalhekk l-ogħla limitu tal-prezz bl-ingrossa.

Abbozz

ARN għas-swieq u s-servizzi kkonċernati⁹⁸. Jekk ma jkunx hemm prezzijiet ippubblikati jew irregolati disponibbli għal ċerti prodotti għall-aċċess bl-ingrossa sabiex permezz tagħhom jiġu stabbiliti l-parametri referenzjarji, l-ipprezzar għandu jsegwi l-prinċipju tal-orjentazzjoni tal-ispejjeż⁹⁹. Minhabba l-kumplessità biex il-prezzijiet għall-aċċess bl-ingrossa jiġu vvalutati skont il-parametri referenzjarji, l-Istati Membri huma mhegġa jipprovdu mandat u l-impjegati meħtieġa lill-ARN sabiex dawn jagħtu pariri fuq dawn il-kwistjonijiet lill-awtoritajiet li jagħtu l-għajnuna. Fejn l-ARN tkun kisbet tali kompetenza, l-awtorità li tagħti l-għajnuna għandha tiegħu pariri mingħand l-ARN għall-iffissar tal-prezzijiet u tal-kundizzjonijiet għall-aċċess bl-ingrossa. Il-kriterji għall-valutazzjoni skont il-parametri referenzjarji għandhom jiġu indikati b'mod ċar fid-dokumenti tas-sejha għall-offerti.

- i) *Monitoraġġ u mekkaniżmu ta' treggigh lura*: L-awtoritajiet li jagħtu l-għajnuna iridu jissorveljaw mill-qrib l-implimentazzjoni ta' proġett tal-broadband matul iż-żmien kollu kemm idum għaddej il-proġett. Sabiex jiżguraw li l-offerent magħżul ma jiġix ikkumpensat iżżejjed jekk it-talba għall-broadband fiż-żona li tkun fil-mira tikber aktar mil-livelli mbassra, l-Istati Membri għandhom jinkludu mekkaniżmu ta' hlas lura fil-kuntratt lill-offerent li jintgħazel. Jekk ikun hemm mekkaniżmu bħal dan, jista' jiġi mminimizzat *ex post* u b'mod retroattiv l-ammont tal-għajnuna li fil-bidu wiehed ikun hażeb li kien ser ikun meħtieġ. Sabiex ma jitpoġġiex b'mod sproporzjonat piż kbir fuq proġetti żgħar u lokali, il-mekkanizmu tat-treggigh lura għandu jkun implimentat biss jekk l-ammont tal-għajnuna tal-proġett ikun ta' mill-inqas EUR 10 miljun¹⁰⁰. L-awtoritajiet li jagħtu l-għajnuna jistgħu jipprevedu li kwalunkwe profitt żejjed miġbur mingħand l-offerent magħżul jista' jintefaq għal aktar espansjoni tan-netwerk tal-broadband fl-iskema qafas u bl-istess kundizzjonijiet tal-miżura ta' għajnuna originali. L-obbligu tas-separazzjoni tal-kontabilità għall-offerent li jintgħazel fir-rigward tas-sussidju rċevut jagħmilha aktar faċli għall-awtoritajiet li jagħtu l-għajnuna biex jissorveljaw l-implimentazzjoni tal-iskema kif ukoll kwalunkwe profitt iġġenerat żejjed¹⁰¹.
- j) *Trasparenza*: Il-benefiċjarju tal-għajnuna huwa obligat jipprovdi lill-partijiet terzi intitolati b'aċċess komprensiv u mhux diskriminatorju għal informazzjoni dwar l-infrastruttura tagħhom (inklużi, fost oħrajn, it-tubi, il-kabinetti tat-toroq u l-fibra ottika) li tkun saret b'kuntratt ta' għajnuna mill-Istat. Dan se jwassal lil operaturi oħrajn biex ikunu jistgħu jstabilixxu faċilment il-possibbiltà li jaċċessaw infrastruttura bħal din, u għandu jipprovdi t-tagħrif kollu rilevanti dwar in-netwerk tal-broadband lil reġistru ċentrali tal-infrastrutturi tal-broadband, jekk tali bażi tad-dejta tkun teżisti fl-Istat Membru, u/jew lill-ARN.

⁹⁸ B'dal-mod, fejn diġà jkun hemm regolament *ex ante* (jiġifieri, f'żona griza) il-prezzijiet bl-ingrossa tal-aċċess għal infrastruttura ssussidjata m'għandhomx ikunu inqas mill-prezz tal-aċċess iffissat mill-ARN għall-istess żona.

⁹⁹ Sabiex l-operaturi ma jinflazzjonawx l-ispejjeż tagħhom b'mod artifiċjali, l-Istati Membri huma mhegġa jżaw kuntratti li jincentivaw lid-ditti biex inaqqsu l-ispejjeż tagħhom maż-żmien. Pereżempju, b'kuntrast ma' kuntratti *cost-plus*, kuntratt ta' prezz fiss jagħti inċentiv lill-kumpanija interessata li tnaqqas l-ispejjeż maż-żmien.

¹⁰⁰ It-treggigh lura ma huwiex neċessarju fil-każ ta' infrastrutturi ta' proprjetà pubblika, għall-ingrossa biss, li jkunu amministrati mill-awtorità pubblika bl-iskop uniku li jingħata aċċess ġust u mhux diskriminatorju lill-operaturi kollha, jekk ikunu ssodisfati l-kundizzjonijiet speċifikati fin-nota 82 f'qiegħ il-paġna.

¹⁰¹ Eżempji tal-aħjar Prattika jissuġġerixxu monitoraġġ u treggigh lura għal minimu ta' 7 snin, u kwalunkwe profitt żejjed (jiġifieri profitt oġġla mill-pjan ta' negozju originali jew mill-medja tal-industrija) għandu jinqasam bejn il-benefiċjarju u l-awtoritajiet pubbliċi skont l-intensità tal-għajnuna tal-miżura.

Abbozz

- k) *Rappurtaġġ*: Kull sentejn, l-awtorità li tagħti l-ghajjnuna mill-Istat għandha tirrapporta xi tagħrif ewlieni dwar il-proġett ta' għajjnuna lill-Kummissjoni Ewropea, u tibda mill-implimentazzjoni tal-miżura¹⁰². Fil-każ ta' skemi qafas nazzjonali jew reġjonali, l-awtoritajiet nazzjonali jew reġjonali għandhom jikkonsolidaw l-informazzjoni tal-miżuri individwali u jirrapurtaw lill-Kummissjoni Ewropea. Fl-adozzjoni ta' deċiżjoni skont dawn il-Linji Gwida, il-Kummissjoni tista' titlob għal rappurtaġġ addizzjonali fir-rigward tal-ghajjnuna mogħtija.

3.3. *Is-sostenn għall-implimentazzjoni malajr tan-netwerks tat-tip NGA*

- (68) Kwalunkwe intervent pubbliku li jfittex li jsostni l-forniment jew it-tħaffif tal-implimentazzjoni ta' netwerk tat-tip NGA għandu jkun kompatibbli mar-regoli dwar l-ghajjnuna mill-Istat. *It-taqsimiet ta' hawn taħt jenfasizzaw l-ispeċifitajiet tat-trattament tan-netwerks tat-tip NGA fil-qafas tal-valutazzjoni tal-ghajjnuna mill-Istat.*

3.3.1. *Id-distinzjoni bejn iż-żoni bojod, griži u suwed għan-netwerks tat-tip NGA*

- (69) Id-distinzjoni magħmula hawn fuq, fit-Taqsima 3.2.1, bejn żoni “bojod”, “griži” u “suwed” hija rilevanti wkoll għall-evalwazzjoni ta' jekk l-ghajjnuna mill-Istat għal netwerks tat-tip NGA hix kompatibbli skont l-Artikolu 107(3)(c), iżda teħtieġ definizzjoni aktar irfinuta sabiex tagħti kas tal-ispeċifitajiet tan-netwerks tat-tip NGA.
- (70) Fil-preżent, bis-saħħa ta' titjib fit-tagħmir attiv, ċerti netwerks bażiċi avvanzati tal-broadband jistgħu jifilhu wkoll xi servizzi tal-broadband li fil-futur x'aktarx jiġu offruti fuq netwerks tat-tip NGA (bħas-servizzi triple play) u għalhekk jikkontribwixxu biex jintlaħqu l-miri tal-ADE. Madankollu, prodotti jew servizzi ġodda li mhumiex sostitwibbli mill-perspettivi kemm tat-talba kif ukoll tal-provvista jistgħu jifacċaw u jkunu jeħtieġu kapaċità, affidabilità u simetrija ikbar mill-ogħla limiti fiżiċi tal-infrastruttura bażika tal-broadband.

“Żoni bojod fir-rigward tal-NGA”: il-promozzjoni tal-koeżjoni territorjali u tal-għanjiet għall-iżvilupp ekonomiku

- (71) Għal din ir-raġuni, għall-finijiet ta' valutazzjoni tal-ghajjnuna mill-Istat għal netwerks tat-tip NGA, żona fejn fil-preżent ma jeżistux netwerks tat-tip NGA u fejn x'aktarx li ma jinbnewx minn investituri privati fi żmien tliet snin, skont il-paragrafu (60), għandha titqies bħala żona “bajda fir-rigward tal-NGA”. Tali żona hija eligibbli għall-ghajjnuna mill-Istat għan-NGA sakemm il-kundizzjonijiet tal-kompatibilità indikati fit-Taqsima 3.3.2 ikunu ssodisfati.

“Żoni griži fir-rigward tal-NGA”: il-ħtieġa ta' valutazzjoni aktar iddettaljata

- (72) Żona għandha titqies bħala “griża fir-rigward tal-NGA” fejn ikun hemm biss netwerk wiehed tat-tip NGA jew jekk dan ikun se jiġi implimentat fit-tliet snin li jkun imiss u ma jkunx hemm pjani minn xi operatur biex ilesti netwerk tat-tip

¹⁰² Din l-informazzjoni għandha tinkludi tal-anqas: informazzjoni dwar l-offerta/i magħzula, l-ammont ta' għajjnuna u l-intensità tal-miżura, id-data meta n-netwerk jibda jintuza, it-teknoloġija magħzula, il-prodotti għall-aċċess bl-ingrossa u l-prezzijiet, in-numru ta' dawk li jfittxu aċċess u fornituri tas-servizzi fuq in-netwerk, in-numru ta' djar moqdiya, l-adozzjoni tar-rati.

Abbozz

NGA fit-tliet snin li jkun imiss. Fil-valutazzjoni ta' jekk investituri oħra tan-netwerks jistgħux iqieghdu netwerks addizzjonali tat-tip NGA fi nhawi partikulari, wiehed għandu jqis kwalunkwe miżuri regolatorji jew legizlattivi eżistenti li jistgħu jkunu baxxew il-barrikati għall-implimentazzjoni ta' netwerks tali (aċċess għat-tubi, il-qsim tal-infrastruttura eċċ.). Il-Kummissjoni se jkollha twettaq analiżi aktar iddettaljata sabiex tivverifika jekk ikunx meħtieġ intervent mill-Istat minhabba li intervent mill-Istat f'tali żoni jgħib miegħu r-riskju għoli li jaqla' 'l barra lill-investituri eżistenti u jgħawweġ il-kompetizzjoni. F'dan ir-rigward, il-Kummissjoni se twettaq il-valutazzjoni tagħha kif definita fil-paragrafi (63) u (64). Barra minn hekk, il-kompatibilità tal-miżura se tiġi vvalutata skont it-Taqsima 3.3.2 t'hawn taht.

“Żoni suwed fir-rigward tal-NGA”:

- (73) Jekk ikunu jeżisti aktar minn netwerk wiehed tat-tip NGA f'żona partikulari, jew ikunu se jiġu implimentati fit-tliet snin li jkun imiss, tali zona għandha fil-prinċipju titqies bħala “sewda fir-rigward tal-NGA”. Il-Kummissjoni se tikkunsidra li appoġġ statali għal netwerk addizzjonali tat-tip NGA iffinanzjat mill-Istat li jkun qiegħed f'kompetizzjoni ekwivalenti f'żoni bħal dawn x'aktarx iwassal għal distorsjoni serja tal-kompetizzjoni u huwa inkompatibbli mar-regoli tal-għajnuna mill-Istat.
- (74) Sabiex tiġi vvalutata l-kompatibilità tal-miżura, minbarra l-identifikazzjoni ta' zona bħala bajda, griża jew sewda mil-lat tal-NGA, trid tiġi vverifikata s-sitwazzjoni kompetittiva fir-rigward tal-bżonnijiet bażiċi tal-broadband, minhabba li jistgħu japplikaw kundizzjonijiet differenti ta' kompatibilità.

3.3.2. *It-tifsila tal-miżura u l-htieġa li jiġu mrażżna d-distorsjonijiet tal-kompetizzjoni*

- (75) Kwalunkwe miżura li tappoġġja l-implimentazzjoni tal-NGA trid tissodisfa l-kundizzjonijiet ta' kompatibilità elenkati fil-paragrafu (67) u b'mod partikolari fil-paragrafu 3.2.2 (*mappatura u analiżi tal-kopertura dettaljati, konsultazzjoni pubblika, proċess ta' sejha kompetittiva għall-offerti, l-aktar offerta ekonomikament vantaġġuża, newtralità teknoloġika, użu tal-infrastruttura eżistenti, aċċess bl-ingrossa, valutazzjoni komparattiva tal-prezzijiet, monitoraġġ u mekkaniżmi ta' treġġiġh lura u rekwiżiti ta' trasparenza*). Barra minn hekk, għandhom jiġu ssodisfati l-kundizzjonijiet li ġejjin filwaqt li jitqiesu s-sitwazzjonijiet speċifiċi fejn ikun se jsehh l-investment pubbliku f'netwerks tat-tip NGA.
- (76) Bħal fil-każ tal-politika segwita fir-rigward tal-implimentazzjoni bażika tal-broadband, l-għajnuna mill-Istat favur l-implimentazzjoni tan-netwerks tat-tip NGA tista' tikkostitwixxi strument xieraq u ġustifikat, sakemm wiehed jissodisfa għadd ta' kundizzjonijiet fundamentali. Għal żoni li huma “bojod” kemm mil-lat ta' broadband bażiku kif ukoll mil-lat tal-NGA, l-ebda kriterju ta' kompatibilità addizzjonali ma jrid jiġi ssodisfat apparti dawk elenkati fit-Taqsima 3.2.2. B'kuntrastr għal dan, biex jiġi żgurat il-karattru proporzjonali ta' miżura notifikata li jkollha fil-mira tagħha ż-żoni "bojod fir-rigward tal-NGA" jew "griži fir-rigward tal-NGA", (li jkunu griži jew suwed f'termini tal-broadband bażiku), apparti l-kundizzjonijiet imsemmijin fit-Taqsima 3.2.2., iridu jiġu ssodisfati wkoll il-kundizzjonijiet li ġejjin:

Abbozz

- (a) *Infrastruttura passiva u newtrali*: L-ghajjnuna mill-Istat se tkun limitata għal infrastrutturi passivi u newtrali fir-rigward tal-NGA. Fejn l-operatur tan-netwerk ikun operatur tal-broadband integrat vertikalment, iridu jiddaħhlu salvagwardji adegwati sabiex jipprevjenu kwalunkwe kunflitt ta' interess, diskriminazzjoni abbużiva u kwalunkwe vantaġġ indirett ieħor moħbi. L-infrastruttura ssussidjata trid tippermetti l-provvista ta' servizzi kompetittivi u bi prezzijiet konvenjenti lill-utenti aħharija minn operaturi li jkunu qed jikkompetu ma' xulxin u tiżgura trattament indaqs għall-fornituri tal-kontenut.
- (b) *Aċċess bl-ingrossa*: Minhabba l-ekonomiji tal-NGAs, huwa ta' importanza kbira li jkun żgurat aċċess effettiv bl-ingrossa għal operaturi terzi. In-netwerk issussidjat irid joffri aċċess b'kundizzjonijiet ġusti u mhux diskriminatorji lill-operaturi kollha li jitolbuh u jipprovdihom il-possibbiltà ta' separazzjoni effettiva u sħiħa¹⁰³. Operaturi terzi, għalhekk, irid ikollhom aċċess għal infrastruttura passiva u mhux biss għal dik attiva¹⁰⁴. Apparti minn aċċess bitstream¹⁰⁵ u aċċess separat għaċ-ċirkwit lokali, l-obbligu ta' aċċess għandu għalhekk jinkludi wkoll id-dritt għall-użu ta' tubi u arbli, fibra skura jew kabinet tat-toroq¹⁰⁶. Għandu jingħata aċċess effettiv bl-ingrossa għal mill-inqas seba' snin u d-dritt u d-dritt ta' aċċess għal tubi jew arbli m'għandux ikun limitat biż-żmien. Dan huwa mingħajr preġudizzju għal kwalunkwe obbligu regolatorju simili li jista' jiġi impost mill-ARN fis-suq speċifiku kkonċernat sabiex jinkuraġġixxi l-kompetizzjoni effettiva jew għal miżuri adottati wara li jiskadi dak il-perjodu¹⁰⁷.
- (c) *Topoloġija miftuħa*: Minhabba l-ispiża fissa għolja għall-implimentazzjoni tan-netwerks tat-tip NGA, huwa biss f'żoni popolati hafna li wieħed jista' jistenna l-kompetizzjoni fl-infrastruttura. Għalhekk huwa importanti li jiġi żgurat illi netwerks tat-tip NGA iffinanzjati pubblikament ikunu jippermettu topoloġija miftuħa fl-istruttura tan-netwerk li tkun kapaċi tappoġġja topoloġiji differenti¹⁰⁸.

¹⁰³ F'dan l-istadju tal-iżvilupp tas-suq, topoloġija li tiehu minn punt għal punt tista' tkun isseparata b'mod effettiv. Jekk l-offerent magħżul jintroduċi netwerk b'topoloġija li tiehu minn punt għal punti multipli, irid ikollu l-obbligu ċar li jipprovdi s-separazzjoni effettiva permezz ta' multiplazzjoni b'divizjoni tat-tul ta' mewġa (WDM) hekk kif l-aċċess ikun standardizzat u disponibbli kummerċjalment.

¹⁰⁴ Bhat-Tagħmir f'post il-klijent (CPEs- Customer premise equipments)jew tagħmir ieħor meħtieġ sabiex jopera n-netwerk.

¹⁰⁵ Jekk ikunu benefiċjarji indiretti, meta jingħataw l-aċċess fil-livell bl-ingrossa, l-operaturi terzi infushom jista' jkollhom jagħtu aċċess bitstream. Minkejja l-fatt li l-ghajjnuna għet mogħtija biss għal infrastruttura passiva, għet mitlub ukoll aċċess attiv pereżempju fid-deċizzjoni tal-Kummissjoni fil-każ N330/2010 - Franza, *Programme national Très Haut Débit* (mhux disponibbli bil-Malti).

¹⁰⁶ Obbligu b'saħħtu ta' aċċess huwa iktar u iktar kruċjali sabiex wieħed jindirizza s-sostituzzjoni temporanja bejn is-servizzi offruti mill-operaturi eżistenti tal-ADSL u dawk offruti mill-operaturi futuri tan-netwerks tat-tip NGA. L-obbligu ta' aċċess se jiżgura li l-operaturi kompetituri tal-ADSL ikunu jistgħu jcaqilqu lill-klijenti tagħhom għal netwerk tat-tip NGA hekk kif ikun tqiegħed f'postu netwerk sussidjat u b'hekk jibdew jippjanaw l-investimenti futuri tagħhom mingħajr ma jsofru żvantaġġ kompetittiv. Ara, pereżempju, N461/2009 - ir-Renju Unit, *Cornwall & Isles of Scilly Next Generation Broadband* (Cornwall u l-Gżejjer Scilly il-Broadband għall-Generazzjoni li Jmiss).

¹⁰⁷ F'dan ir-rigward, għandha tiġi kkunsidrata l-persistenza possibbli tal-kundizzjonijiet speċifiċi tas-suq li jkunu ġġustifikaw l-ghoti ta' ghajjnuna għall-infrastruttura inkwistjoni.

¹⁰⁸ Pereżempju, trid tkun kapaċi tiehu kemm it-topoloġiji li jieħdu minn punt għal punt kif ukoll dawk li jieħdu minn punt għal diversi punti, skont l-ghażla tal-operaturi (terzi).

Abbozz

3.3.3. *Għajjnuna għal netwerks tal-broadband ultraveloċi*

- (77) Fid-dawl tal-għanijiet tal-Aġenda Diġitali, b'mod partikulari biex tintlaħaq il-penetrazzjoni ta' 50% għal konnessjonijiet tal-internet 'il fuq minn 100 Mbps, l-intervent pubbliku xorta jibqa' possibbli f'żoni fejn netwerks tat-tip NGA eżistenti jew ippjanati¹⁰⁹ ma jilhqax il-post tal-utent aħhari bin-netwerks tal-fibra ottika¹¹⁰.
- (78) Apparti li jiġu ssodisfati l-kundizzjonijiet fil-paragrafi 3.2.2 u (76), kwalunkwe netwerk ġdid sussidjat għandu juri wkoll "bidla fil-pass" ċara meta mqabbel ma' infrastrutturi ta' netwerks eżistenti. Iridu jitqiesu wkoll il-pjanijiet ta' investiment ta' operaturi kummerċjali għall-futur qarib. Awtorità li tagħti l-għajjnuna trid tkun kapaċi turi li
- (a) l-infrastruttura l-ġdida se jkollha karatteristiċi teknoloġiċi mtejba b'mod sinifikanti meta mqabbla man-netwerks eżistenti (pereżempju permezz ta' veloċitajiet simetriċi), b'hekk tagħti garanzija għall-futur¹¹¹
 - (b) hemm domanda mistennija għal titjib kwalitattiv bhal dan u
 - (c) in-netwerk issussidjat se jkun operat bħala netwerk bl-ingrossa biss.
- (79) Huwa biss jekk jiġu ssodisfati dawn il-kundizzjonijiet addizzjonali li l-finanzjament pubbliku ta' dawn in-netwerks ikun jista' jiġi kkunsidrat bħala kompatibbli skont it-test tal-ibbilanċjar. Fi kliem ieħor, tali finanzjament irid iwassal għal avvanz teknoloġiku sinifikanti, sostenibbli, favur il-kompetizzjoni u mhux temporanju. Fil-valutazzjoni tagħha, il-Kummissjoni se tqis jekk sarux investimenti kummerċjali ewlenin fl-NGA f'dawn l-aħhar żminijiet.

4. DISPOŻIZZJONIJIET FINALI

- (80) Dawn il-Linji Gwida se jiġu applikati mill-ewwel jum wara l-pubblikazzjoni tagħhom f'*Il-Ġurnal Uffiċjali tal-Unjoni Ewropea*.
- (81) Il-Kummissjoni se tapplika dawn il-Linji Gwida għall-mizuri nnotifikati kollha ta' għajjnuna li dwarhom tkun mitluba tiegħu deċiżjoni wara li dawn il-Linji Gwida jiġu ppubblikati fil-Ġurnal Uffiċjali, anki fejn il-proġetti jkunu ġew innotifikati qabel dik id-data.
- (82) Skont l-avviż tal-Kummissjoni dwar id-determinazzjoni tar-regoli applikabbli għall-valutazzjoni tal-għajjnuna mill-Istat mhux skont il-liġi¹¹², il-Kummissjoni se tapplika fuq l-għajjnuna mhux skont il-liġi r-regoli fis-sehħ għaż-żmien ta' meta tkun ngħatat l-għajjnuna. Għaldaqstant, ser tapplika dawn il-Linji Gwida fil-każ tal-għajjnuna mhux skont il-liġi li tiġi mogħtija wara l-pubblikazzjoni tagħhom.

¹⁰⁹ Abbazi ta' pjanijiet ta' investiment kredibbli għall-futur qarib ta' tliet snin skont il-paragrafi (59) u (59).

¹¹⁰ Pereżempju, in-netwerks tat-tip NGA ma jilhqax il-post tal-utent aħhari bil-fibra ottika fil-każ ta' netwerks FTTN, fejn il-fibra ottika hija installata saċ-ċentri (il-kabinetti). Bl-istess mod, xi netwerks tal-kejbil ukoll jużaw il-fibra ottika u sal-kabinetti u jikkonnettjaw lill-utenti aħharin b'kejbils koassjali.

¹¹¹ Ara l-paragrafu (53) hawn fuq.

¹¹² OJ C 119, 22.05.2002, p. 22 (mhux disponibbli bil-Malti)

Abbozz

- (83) Il-Kummissjoni b'dan tipproponi lill-Istati Membri, fuq il-bażi tal-Artikolu 108(1) tat-TFUE, il-miżuri xierqa li ġejjin li jirrigwardaw l-iskemi ta' għajnuna eżistenti rispettivi tagħhom għall-implimentazzjoni tal-broadband. Sabiex ikunu konformi mad-dispożizzjonijiet ta' dawn il-Linji Gwida, l-Istati Membri għandhom jemendaw, fejn meħtieġ, tali skemi qafas sabiex iġibuhom konformi mad-dispożizzjonijiet dwar it-trasparenza (il-paragrafu (67)) u d-dispożizzjonijiet dwar l-aċċess bl-ingrossa (il-paragrafi (67) u (76)) ta' dawn il-Linji Gwida fi żmien tnax-il xahar wara l-pubblikazzjoni tagħhom f'*Il-Ġurnal Uffiċjali tal-Unjoni Ewropea*.
- (84) L-Istati Membri huma mistiedna jaqgħtu l-approvazzjoni espliċita u bla kundizzjoni tagħhom għal dawn il-miżuri xierqa proposti fi żmien xahrejn mid-data tal-pubblikazzjoni ta' dawn il-Linji Gwida f'*Il-Ġurnal Uffiċjali tal-Unjoni Ewropea*. Fin-nuqqas ta' twegiba, il-Kummissjoni se tassumi li l-Istat Membru inkwistjoni ma jaqbilx mal-miżuri proposti.
- (85) Il-Kummissjoni tista' tirrevedi l-Linji Gwida attwali fuq il-bażi ta' żviluppi importanti futuri fis-suq, fit-teknoloġija u fir-regolamentazzjoni.

5. ANNESS I - INTERVENTI TIPIĊI GHAS-SOSTENN TAL-BROADBAND

Fid-deċiżjonijiet li hadet dwar każijiet f'dan il-qasam fil-passat, il-Kummissjoni osservat ċerti mekkaniżmi ta' ffinanzjar li huma l-aktar użati mill-Istati Membri biex iheggu l-implimentazzjoni tal-broadband, ivvalutati skont l-Artikolu 107(1) tat-TFUE. Il-lista li ġejja hija bhala eżempju u mhux eżawrijenti, peress li l-awtoritajiet pubbliċi jistgħu jiżviluppaw modi differenti kif jappoġġjaw l-implimentazzjoni tal-broadband jew jiddevjaw mill-mudelli deskritti. Il-kostellazzjonijiet tipikament jinvolvu l-ghajjnuna mill-Istat, sakemm l-investment ma jsehhx skont il-prinċipju tal-investitur f'ekonomija tas-suq (ara t-Taqsima 2.2.1).

1. **Allokazzjoni monetarja** ("diskrepanza tal-likwidità"¹¹³): Fil-maġġoranza tal-każijiet eżaminati mill-Kummissjoni, l-Istat Membru¹¹⁴ jagħti għotjiet monetarji diretti lill-investituri tal-broadband¹¹⁵ biex jibnu, jġestixxu u jisfruttaw kummerċjalment in-netwerk tal-broadband¹¹⁶. Dawn l-għotjiet normalment jinvolvu għajjnuna mill-Istat skont it-tifsira tal-Artikolu 107(1) tat-TFUE, minhabba li l-għotja hija ffinanzjata mir-riżorsi tal-Istat u tagħti vantaġġ lill-investitur sabiex imexxi attività kummerċjali b'kundizzjonijiet li ma kinux ikunu disponibbli fis-suq. F'każ bħal dan, kemm l-operaturi tan-netwerk li jkunu qed jirċievu l-għotja kif ukoll il-fornituri tal-komunikazzjoni elettronika li jfittxu aċċess bl-ingrossa għan-netwerk sussidjat ikunu benefiċjarji tal-ghajjnuna.
2. **Appoġġ mhux finanzjarju**: F'każijiet oħra, l-Istati Membri jappoġġaw l-implimentazzjoni tal-broadband billi jiffinanzjaw l-introduzzjoni ta' netwerk shih tal-broadband (jew partijiet minnu) li sussegwentement jitqiegħed għad-dispożizzjoni tal-investituri fil-komunikazzjoni elettronika, li mbagħad jużaw dawn il-partijiet tan-netwerk għall-implimentazzjoni tal-proġett tal-broadband tagħhom. Dan l-appoġġ jista' jiehu bosta għamliet, imma l-aktar rikorrenti hija dik fejn l-Istati Membri jipprovdu infrastruttura passiva tal-broadband billi jwettqu xogħol ta' inginerija ċivili (pereżempju billi jhaffru triq) jew billi jqiegħdu tubi jew fibra skura¹¹⁷. Din il-forma ta' appoġġ tohloq vantaġġ għall-investituri tal-broadband, li jiffrankaw l-ispejjeż rispettivi ta' investment¹¹⁸, kif ukoll għall-fornituri tal-komunikazzjoni elettronika li jfittxu aċċess bl-ingrossa għan-netwerk issussidjat.
3. **Netwerks tal-broadband, jew partijiet minnhom, operati mill-Istat** : L-ghajjnuna mill-Istat tista' tkun involuta wkoll jekk l-Istat, minflok jipprovdi appoġġ lil investitur tal-

¹¹³ "Diskrepanza tal-likwidità" tirreferi għad-differenza bejn l-ispejjeż tal-investment u l-profitti mistennija fil-każ tal-investituri privati.

¹¹⁴ Jew kull awtorità pubblika oħra li tagħti l-ghajjnuna.

¹¹⁵ It-terminu "investituri" jindika impriżi jew operaturi tan-netwerks tal-komunikazzjonijiet elettronici li jinvestu fil-bini u fl-implimentazzjoni tal-infrastruttura tal-broadband. Eżempji ta' diskrepanza tal-likwidità huma d-deċiżjonijiet tal-Kummissjoni fil-każijiet SA.

¹¹⁶ Eżempji ta' diskrepanza tal-likwidità huma d-deċiżjonijiet tal-Kummissjoni fil-każijiet 33438 a.o – il-Polonja – *Broadband network project in Eastern Poland* (Proġett dwar netwerk tal-broadband fil-Polonja tal-Lvant), SA 32866 – Il-Greċja – *Broadband development in Greek rural areas* (Żvilupp tal-broadband fiż-zoni rurali Griegi), SA. 31851 – L-Italja – *Broadband Marche* (Il-broadband tal-Marche), N 368/2009 – Il-Germanja – *Emenda tal-ghajjnuna mill-Istat N 115/2008- Broadband in the rural areas of Germany* (Il-broadband fiż-zoni rurali tal-Germanja) (mhux disponibbli bil-Malti).

¹¹⁷ Id-deċiżjonijiet tal-Kummissjoni fil-każijiet N 53/3010 – il-Germanja, *Federal framework programme on ducts support* (Il-programm qafas federali dwar l-appoġġ għat-tubi), N596/2009 – l-Italja – *Bridging the digital divide in Lombardia* (It-tnaqqis tal-firda digitali fil-Lombardia), Ara wkoll N383/2009 – il-Germanja – *Emenda ta' N 150/2008 Broadband in the rural areas of Saxony* (Il-broadband fiż-zoni rurali tas-Sassonia) imsemmi hawn fuq fin-nota 39 ta' qiegħ il-pagna għal xogħlijiet ta' manutenzjoni ġenerali tat-toroq.

¹¹⁸ L-ispejjeż tal-inginerija ċivili u ta' investment iehor f'infrastruttura passiva jistgħu jikkostitwixxu sa 70% tal-ispiża totali ta' proġett tal-broadband.

Abbozz

broadband, jibni (partijiet minn) netwerk tal-broadband u joperah(om) direttament permezz ta' fergħa tal-amministrazzjoni pubblika jew permezz ta' kumpanija interna¹¹⁹. Dan il-mudell ta' intervent tipikament jikkonsisti mill-bini ta' infrastruttura ta' netwerk passiv ta' proprjetà pubblika, bil-ħsieb li jagħmilha disponibbli għal operatori bl-ingrossa tal-broadband billi jagħti aċċess għan-netwerk b'termini mhux diskriminatorji. L-għoti ta' aċċess bl-ingrossa huwa attività ekonomika skont it-tifsira tal-Artikolu 107(1) tat-TFUE. Il-bini ta' netwerk tal-broadband bil-għan li jkun sfruttat kummerċjalment, skont il-ġurisprudenza jikkostitwixxi attività ekonomika. Il-bini ta' netwerk tal-broadband bil-għan li jkun sfruttat kummerċjalment, skont il-ġurisprudenza jikkostitwixxi attività ekonomika, jigħfieri l-għajnuna mill-Istat skont it-tifsira tal-Artikolu 107(1) tat-TFUE tista' tkun diġà preżenti waqt il-bini tan-netwerk tal-broadband¹²⁰. Anki l-fornituri tal-komunikazzjoni elettronika li jfittxu aċċess bl-ingrossa f'netwerk operat pubblikament se jkunu kkunsidrati bħala benefiċjarji tal-għajnuna.

4. **Netwerk tal-broadband ġestit minn konċessjonarju:** Anki l-Istati Membri jistgħu jiffinanzjaw l-introduzzjoni ta' netwerk tal-broadband, li jibqa' proprjetà pubblika iżda li l-operat tiegħu jiġi offrut permezz ta' proċedura miftuħa għall-offerti lil operatur kummerċjali biex jamministrat u jisfruttat fil-livell tal-ingrossa¹²¹. Anki f'dan il-każ, peress li n-netwerk huwa mibni bil-ħsieb li jkun sfruttat, il-miżura tista' tikkostitwixxi għajnuna mill-Istat. Anke l-operatur li jġestixxi u jisfrutta n-netwerk, kif ukoll il-fornituri terzi tal-komunikazzjoni elettronika li jfittxu aċċess bl-ingrossa għan-netwerk, se jitqiesu bħala benefiċjarji tal-għajnuna.

¹¹⁹ Id-deċiżjoni tal-Kummissjoni fil-każ N330/2010 – Franza – *Programme national Très Haut Débit*, li kopra diversi modalitajiet ta' intervent, fost l-oħrajn waħda fejn l-awtoritajiet lokali u reġjonali jistgħu joperaw in-netwerks tal-broadband tagħhom bħala operazzjoni 'regie'.

¹²⁰ Il-kawża T-443/08 u T-455/08 Freistaat Sachsen vs il-Kummissjoni [għadha ma ġietx ippubblikata].

¹²¹ Id-deċiżjonijiet tal-Kummissjoni fil-każijiet N497/2010 – ir-Renju Unit, *SHEFA – 2 Interconnect*, N330/2010 – Franza – *Programme national Très Haut Débit*, N183/2009 – il-Litwanja, *RAIN project* (il-proġett RAIN).

6. ANNESS II: GLOSSARJU TA' TERMINI TEKNIĊI

Għall-fini ta' dawn il-Linji Gwida, japplikaw id-definizzjonijiet li ġejjin: Id-definizzjonijiet huma mingħajr preġudizzju għal bidliet oħrajn li jistgħu jseħhu fis-suq, fit-teknoloġija u fir-regolamentazzjoni.

Segment tal-aċċess: il-parti ta' "l-aħħar mil" li tqabba lin-netwerk backhaul mal-post tal-utent aħħari.

Netwerk backhaul: Il-parti tan-netwerk tal-broadband li tikkostitwixxi l-ħolqa intermedja bejn in-netwerk ewlieni (backbone network) u n-netwerk tal-aċċess.

Aċċess bitstream: Fornitur tal-aċċess bl-ingrossa jinstalla ħolqa ta' aċċess b'veloċità għolja fil-bini tal-klijent u jagħmel din il-ħolqa ta' aċċess disponibbli għal partijiet terzi.

Fibra skura: Fibra mitfija mingħajr konnessjoni mas-sistemi tat-trażmissjoni.

Tubi: Pajp jew kondjuwit taħt l-art li jintuza sabiex minnu jgħaddu kejbils (tal-fibra, tar-ram jew koassjali) ta' netwerk tal-broadband.

Separazzjoni shiha: Separazzjoni fiżika tagħti aċċess lill-utenti għal-linja ta' aċċess aħharija u tippermetti lis-sistemi tat-trażmissjoni tal-kompetitur innifsu jittrażmettu fuqha direttament.

FTTH: Netwerk ta' fibra ottika sad-dar, li tilhaq il-post tal-utent aħhari bil-fibra ottika, jiġifieri netwerk ta' aċċess li jikkonsisti minn linji b'fibri ottiċi kemm fis-segmenti tal-alimentazzjoni kif ukoll fis-segmenti ħolqa mal-utent tan-netwerk tal-aċċess (inkluż wajering in-house).

FTTB: Fibra sal-bini, li tilhaq il-postijiet tal-utent aħhari bil-fibra, jiġifieri l-fibra tasal sal-bini, iżda ram, kejbils koassjali jew LAN jintuza fil-bini.

FTTN: Fibra saċ-Ċentri. Il-fibra tasal sa kabinetti tat-toroq li jaslu sa diversi kilometri 'l bogħod mill-postijiet tal-klijenti, bl-aħħar konnessjoni tkun ram (bil-fibra sal-kabinett/netwerks VDSL) jew kejbils koassjali (fil-kejbil/ netwerk DOCSIS 3). Ta' spiss il-fibra saċ-ċentru hija kkunsidrata bħala pass temporanju u interim lejn FTTH shih.

Netwerks newtrali: netwerks li jistgħu jifilħu għal kwalunkwe tip ta' topoloġiji ta' netwerks. Fil-każ ta' netwerks FTTH, l-infrastruttura trid tkun kapaċi tiflaħ kemm għat-topoloġiji li jieħdu minn punt għal punt kif ukoll għal dawk li jieħdu minn punt għal diversi punti.

Netwerk ta' Aċċess tal-Generazzjoni li Jmiss: Netwerk ta' aċċess bil-fili li jikkonsisti, kompletament jew parzjalment, minn elementi ottiċi u li jistgħu jwasslu servizzi ta' aċċess tal-broadband b'karatteristiċi mtejba meta mqabbla ma' dawk ipprovduti fuq netwerks eżistenti tar-ram.

Netwerk passiv: Netwerk tal-broadband mingħajr l-ebda komponent attiv. Tipikament jinkludi t-tubi u l-fibra skura u l-kabinetti tat-toroq.

Aċċess bl-ingrossa passiv: Aċċess għal mezz ta' trażmissjoni mingħajr l-ebda komponent elettroniku.

Abbozz

Punt għal punti multipli: Topoloġija ta' netwerk li għandu linji ddedikati għal-klijenti individwali għal centru passiv intermedju (pereżempju kabinett tat-toroq) fejn dawn il-linji jiġu aggregati f'linja komuni. L-aggregazzjoni tista' tkun passiva (bi splitters bħal fi struttura PON) jew attiva (bħal f'FTTC).

Punt għal punt: Topoloġija tan-netwerk fejn il-linji tal-klijent jibqgħu ddedikati matul it-triq kollha mill-klijent sal-Punt ta' Preżenza Metropolitan.

Prodotti għall-aċċess bl-ingrossa: L-aċċess jippermetti lil operatur juża l-faċilitajiet ta' operatur ieħor. Il-prodotti għall-aċċess bl-ingrossa li jistgħu jiġu pprovduti bin-netwerk issussidjat huma dawn li ġejjin:

- **Netwerk FTTH/FTTB:** l-aċċess għal tubi, l-aċċess għal fibra skura, l-aċċess separat għaċ-ċirkwit lokali (WDM-PON jew is-separazzjoni tal-qafas ta' distribuzzjoni ottika (ODF), u l-aċċess għal bitstream.
- **Netwerks tal-kejbil:** aċċess għal tubi u aċċess bitstream.
- **Netwerks FTTC:** l-aċċess għal tubi u separazzjoni tas-sottoċirkwit lokali u l-aċċess għal bitstream.
- **Infrastruttura ta' netwerk passiv:** l-aċċess għal tubi, l-aċċess għal fibra skura u/jew l-aċċess għal separazzjoni miċ-ċirkwit lokali. F'każ ta' operatur integrat: l-obbligi ta' aċċess (li huma differenti mill-aċċess għall-infrastruttura passiva) għandhom ikunu imposti skont il-provizjonijiet tar-Rakkomandazzjoni tal-NGA.
- **Netwerks ta' broadband ibbażati fuq l-ADSL:** l-aċċess separat għaċ-ċirkwit lokali, l-aċċess għal bitstream.
- **Netwerks tal-mowbajls jew minghajr fili:** bitstream, il-qsim tal-arbli fiżiċi u l-aċċess għal netwerks backhaul.
- **Netwerks tas-satellita:** l-aċċess bitstream: